



మనసులో మాట

KANCHARLA

నిజమే మా ఇజం.. అదే మా జర్నలిజం..

సంచలన తెలుగు దిన పత్రిక



ప్రచురణ: విశాఖపట్నం - పబ్లిషర్: కంచర్ల ఉపేంద్ర - సంపుటి: 1 - సంచిక: 270 - ఆదివారం - 31 మే 2026 - ఎడిటర్: కంచర్ల అచ్యుతరావు - పేజీలు: 8+16 - వెల రూ. 7/-

శ్రీకాకుళం, విజయనగరం, విశాఖపట్నం, తూర్పుగోదావరి, పశ్చిమగోదావరి, కృష్ణా, గుంటూరు, ప్రకాశం, నెల్లూరు, కర్నూలు, కడప, హైదరాబాద్

ఆందోళనకరంగా నకిలీ నోట్ల చేలామణి



దేశంలో నకిలీ నోట్ల అంతకంతకూ పెరిగిపోతున్నాయి. దర్యాప్తు అధికారుల సోదాల్లో పెద్ద మొత్తంలో నకిలీ కరెన్సీ పట్టుబడుతుండటమే ఇందుకు నిదర్శనం.

ఉద్ర కుట్ర భగ్నం

- డిల్లీ, ముంబై, పంజాబ్ లో భారీ దాడులకు కుట్ర
- ఐఎన్ఐ, దాఫూర్ లింకులతో 9 మంది అరెస్ట్
- ఉన్నత విద్యావంతులే సూత్రధారులు!



ఆపరేషన్ సిందూర్ 2.0కు సర్వంసిద్ధం

పాక్ కు ఆల్టి చీఫ్ హెచ్చరిక



గొడ్డలి రాజకీయాలతో ప్రజాస్వామ్యం

నడవడు

వివేకా హత్య కేసులో సునీత పోరాటానికి మద్దతు

రాజ్యసభ సీట్లపై ముమ్మర చర్చలు.. ఆశావహులకు చంద్రబాబు హామీ తెలంగాణపై వివాదాస్పద వ్యాఖ్యలు చేసిన బక్కని నర్సింహులుకు క్లాస్!

ఆయుధాలు పట్టిన నక్కలైట్ల కూడా గన్ ద్వారా రాజ్యాధి కారాన్ని సాధించలేకపోయారని, అలాంటిది గొడ్డళ్లతో రాజకీయాలు చేస్తూ ఎవరూ విజయవంతం కాలేరని ముఖ్యమంత్రి చంద్రబాబు నాయుడు వ్యాఖ్యానించారు. టీడీపీ కేంద్ర కార్యాలయం ఎన్టీఆర్ భవన్ లో శనివారం మీడియాతో ఇష్టాగోష్టిగా మాట్లాడిన ఆయన, హత్య రాజకీయాలు చేసిన వారు రాష్ట్రాన్ని పాలించ వచ్చని, కానీ బాధితులు మాత్రం రాజకీయాల్లోకి రావద్దనే విచిత్ర మైన సిద్ధాంతాన్ని కొందరు సమ్ముతున్నారుని విమర్శించారు. వైఎస్ వివేకానందరెడ్డి హత్య కేసులో ఆయన కుమార్తె సునీత చేస్తున్న పోరాటంలో న్యాయం ఉందని చంద్రబాబు అన్నారు. తన తండ్రిని ఎవరు హత్య చేశారో తెలుసుకునే హక్కు ఆమెకు ఉందని పేర్కొన్నారు. సునీత ఒంటరిగా సాగిస్తున్న న్యాయపోరాటం పట్లే ఆ కేసు ఇప్పటికీ సజీవంగా ఉందన్నారు. బాధితులకు అండగా నిలవడం, నేరాలకు పాల్పడిన వారిని ప్రజాక్షేత్రంలో నిలదీయడం సహజ బాధ్యత అని అభిప్రాయపడ్డారు.

- అమరావతి, మే 30 (మనసులో మాట ప్రత్యేక ప్రతినిధి)

ఆయుధాలు పట్టిన నక్కలైట్ల నెగ్గలేకపోయారు పీఠు గొడ్డళ్లతో నెగ్గుకురాలగలా?

ఎన్టీఆర్ భవన్ లో సీఎం చంద్రబాబు ఇష్టాగోష్టి



మద్యం కేసులో కీలక మలుపు

- జగన్ మాజీ పీఐపై ఫోకస్
- కే. నాగేశ్వరరాజు ఆస్తులపై సీట్ దృష్టి
- సోదాల్లో లభించిన వివరాలపై కొనసాగుతున్న విచారణ
- మద్యం పాలసీ వ్యవహారంలో కొత్త కోణాల పరిశీలన
- మాజీ ముఖ్యమంత్రి పాత్రపై రాజకీయ వర్రాల్లో చర్చ
- ఆరోపణలను ఖండిస్తున్న వైసీపీ శ్రేణులు




ఆంధ్రప్రదేశ్ లో రాజకీయంగా సంచలనం సృష్టిస్తున్న మద్యం పాలసీ వ్యవహారంలో దర్యాప్తు కీలక దశకు చేరుకుంది. మాజీ ముఖ్యమంత్రి వైఎస్ జగన్మోహన్ రెడ్డి వ్యక్తిగత సహాయకుడిగా పనిచేసిన నాగేశ్వరరాజు ఆర్థిక వ్యవహారాలపై సీట్ దృష్టి కేంద్రీకరించింది. ఇటీవల నిర్వహించిన సోదాల్లో లభించిన పలు పత్రాలు, ఆస్తులకు సంబంధించిన వివరాల ఆధారంగా అధికారులు విచారణను వేగవంతం చేశారు.

తెలుగు రాష్ట్రాల్లో భానుడి భగభగ

తెలుగు రాష్ట్రాల్లో ఎండల తీవ్రత రోజురోజుకూ మిన్నంటుతోంది. పసిఫిక్ మహాసముద్రంలో బలపడుతున్న 'సూపర్ ఎల్ నినో' ప్రభావం వల్ల ఈ ఏడాది నైరుతి రుతుపవనాల రాక ఆలస్యం కానుందని, జూన్ నుంచి అక్టోబర్ వరకు సాగే ఈ వానాకాలం సీజన్ లో ఆశించిన స్థాయిలో వర్షాలు కురవకపోవచ్చని వాతావరణ కేంద్రం వెల్లడించింది.

- 45 డిగ్రీలు దాటిన ఉష్ణోగ్రతలు.. ప్రజలు ఉక్కిరిబిక్కిరి
- ఎల్ నినో ప్రభావంతో ఆలస్యంగా రుతుపవనాలు.. వర్షాలపై అనిశ్చితి
- ఆగస్టు, సెప్టెంబర్ నెలల్లో లోటు వర్షపాతం ఉండే అవకాశం: వాతావరణ శాఖ అంచనా
- నీటిని పొందుపుగా వాడుకుంటూ, పంటల ప్రణాళికలు మార్చుకోవాలని నిపుణుల సూచన



నదిలో యువకులు గల్లంతు


- ఈతకు వెళ్ల ప్రమాదంలో చిక్కుకున్న ఐదుగురు
- ఒకరి మృతి.. మరొకరిని కాపాడిన స్థానికులు
- ముగ్గురి కోసం కొనసాగుతున్న గాలింపు
- మంత్రాలయం సమీప నదిలో ఘటన

ఏపీపై కాంగ్రెస్ ఫోకస్

షర్మిష్టాకు రాజ్యసభ ఛాన్స్?.. ఆంధ్రప్రదేశ్ పై అధిష్టానం ప్రత్యేక దృష్టి కర్ణాటక కోటాలో అవకాశం కల్పించే యోచన



భలే మాట!



సూర్యుడు: ఈదేవదో తేడాగా ఉన్నాడే..?

తెలుగు రాష్ట్రాల్లో భానుడి భగభగ

- 45 డిగ్రీలు దాటిన ఉష్ణోగ్రతలు.. ప్రజలు ఉక్కిరిబిక్కిరి
- ఎల్ఎన్ఎ ప్రభావంతో ఆలస్యంగా రుతుపవనాలు..



తక్కువ వర్షపాతం నమోదయ్యే అవకాశం ఉంది. దీనికి ప్రధాన కారణం ఎల్ఎన్ఎ ప్రభావమేనని నిపుణులు పేర్కొంటున్నారు. ముఖ్యంగా దేశంలోని పలు ప్రాంతాల్లో వర్షాల కొరత ఉండే అవకాశం ఉన్నట్లు హెచ్చరిస్తున్నారు. అయితే తెలంగాణలో మాత్రం సాధారణం నుంచి సాధారణం కంటే ఎక్కువ వర్షపాతం నమోదయ్యే అవకాశాలు ఉన్నాయని భారత వాతావరణ శాఖ తెలిపింది. ముఖ్యంగా హైదరాబాద్లో పాటు మధ్య తెలంగాణ జిల్లాల్లో భారీ

వర్షాలు కురిసే సూచనలు ఉన్నట్లు వెల్లడించింది. ఈ వర్షాలు భూగర్భ జలాల పునరుద్ధరణకు ఉపయోగపడతాయని పేర్కొంది. వాతావరణ నిపుణుల అభిప్రాయం ప్రకారం ఈ ఏడాది వానకాలం 2018 పరిస్థితులను తలపించే అవకాశం ఉంది. జూన్, జూలై నెలల్లో సాధారణ వర్షాలు కురిసినా, ఆగస్టు, సెప్టెంబర్ నెలల్లో వర్షాల తీవ్రత తగ్గి అవకాశముందని అంచనా వేస్తున్నారు. గత ఐదు నుంచి ఆరు సంవత్సరాలతో పోలిస్తే ఈసారి రుతుపవన వర్షాలు తక్కువగా ఉండొచ్చని చెబుతున్నారు. దక్షిణ, ఉత్తర తెలంగాణ జిల్లాల్లో వర్షాల లోటు కనిపించే అవకాశం ఉండగా, మధ్య తెలంగాణలో మాత్రం అశాశనక వర్షాలు కురిసే అవకాశాలు ఉన్నాయని నిపుణులు పేర్కొంటున్నారు. రాష్ట్రంలో నైరుతి రుతుపవనాలు జూన్ రెండో వారంలో ప్రవేశించే అవకాశం ఉందని వాతావరణ శాఖ అంచనా వేసింది. నీటి వనరులను పొందుతున్న వినియోగించుకోవాలని, రైతులు పంటల ప్రణాళికలను వాతావరణ పరిస్థితులకు అనుగుణంగా రూపొందించుకోవాలని నిపుణులు సూచిస్తున్నారు. ప్రస్తుతం కొనసాగుతున్న ఎండలు, ఆలస్యమవుతున్న రుతుపవనాలు రైతుల్లో ఆందోళన కలిగిస్తున్నాయి.



మద్యం కేసులో కీలక మలుపు

జగన్ మాజీ పీఐపై ఫోకస్.. కేఎన్ఆర్ ఆస్తులపై సిట్ దృష్టి

సోదాల్లో లభించిన వివరాలపై కొనసాగుతున్న విచారణ

మాజీ ముఖ్యమంత్రి పాత్రపై రాజకీయ వర్గాల్లో చర్చ


ఆరోపణలను ఖండిస్తున్న వైసీపీ శ్రేణులు

అమరావతి, మే 30: ఆంధ్రప్రదేశ్ రాజకీయాల్లో సంచలనం రేపుతున్న మద్యం కుంభకోణం దర్యాప్తు కీలక దశకు చేరుకుంది. మాజీ ముఖ్యమంత్రి వైఎస్ జగన్ మోహన్ రెడ్డి వ్యక్తిగత సహాయకుడిగా పనిచేసిన కే. నాగేశ్వరరెడ్డి (కేఎన్ఆర్) చుట్టూ దర్యాప్తు ముమ్మరమవుతోంది. ఇటీవల నిర్వహించిన సోదాల్లో లభించిన పలు ఆర్థిక లావాదేవీల వివరాలు, ఆస్తులకు సంబంధించిన పత్రాలు దర్యాప్తు సంస్థల దృష్టికి ఆకర్షించాయి. దర్యాప్తు వర్గాల సహాయకారి ప్రకారం, కేఎన్ఆర్ కు సంబంధించిన ఆస్తుల మూలాలూ, వాటి కొనుగోళ్ల వెనుక ఉన్న ఆర్థిక లావాదేవీలపై ప్రత్యేక దర్యాప్తు బృందం (సిట్) లోతుగా విచారణ చేపట్టింది. తిరుపతి, విజయవాడ, హైదరాబాద్ నగరాల్లో గుర్తించిన ఆస్తులు, పెట్టుబడుల వివరాలను అధికారులు పరిశీలిస్తున్నారు. మద్యం పాలనీ అమలు సమయంలో జరిగిన లావాదేవీలు, వాటి ద్వారా సమకాలిని నిధులు ఆస్తుల రూపంలోకి మారాయా అనే కోణంలో దర్యాప్తు కొనసాగుతోంది. ఈ నేపథ్యంలో బ్యాంకు ఖాతాలు, భూ కొనుగోలు ఒప్పందాలు, ఇతర ఆర్థిక పత్రాలను అధికారులు విశ్లేషిస్తున్నారు. కేఎన్ఆర్ మాజీ ముఖ్యమంత్రి కార్యాలయంలో కీలక బాధ్యతలు నిర్వహించినందున ఈ వ్యవహారం రాజకీయంగా ప్రాధాన్యం సంతరించుకుంది. దర్యాప్తు పురోగతిపై రాజకీయ వర్గాల్లో విస్తృత చర్చ జరుగుతోంది. అయితే మాజీ ముఖ్యమంత్రి ప్రత్యక్ష ప్రమేయంపై ఇప్పటివరకు అధికారికంగా ఎలాంటి నిర్ధారణ వెలువడలేదు. ఈ కేసుకు సంబంధించిన వివరాలు కేంద్ర దర్యాప్తు సంస్థలకు కూడా చేరే అవకాశాలపై చర్చ జరుగుతోంది. ముఖ్యంగా మనీలాండరింగ్ కోణంలో అమలు సంచలక సంస్థ (ఈడి) దృష్టి సారించే అవకాశం ఉందన్న అభిప్రాయాలు వ్యక్తమవుతున్నాయి. మరోవైపు, ఈ వ్యవహారంలో వస్తున్న ఆరోపణలను వైసీపీ నేతలు తీవ్రంగా ఖండిస్తున్నారు. రాజకీయ కక్షసాధింపులో భాగంగానే తమ పార్టీ నాయకులను లక్ష్యంగా చేసుకుంటున్నారని వారు ఆరోపిస్తున్నారు. పూర్తి విచారణ అనంతరం వాస్తవాలు వెలుగులోకి వస్తాయని చెబుతున్నారు. ప్రస్తుతం కేఎన్ఆర్ కు సంబంధించిన ఆర్థిక వ్యవహారాలు, ఆస్తుల మూలాలూ, వాటి వెనుక ఉన్న వ్యక్తుల పాత్రపై దర్యాప్తు కొనసాగుతోంది. ఈ కేసు పురోగతి రోజురోజు రోజుల్లో రాష్ట్ర రాజకీయాల్లో మరింత చర్చకు దానితీసి అవకాశాలు కనిపిస్తున్నాయి.

నదిలో యువకులు గల్లంతు

- ఈతకు వెళ్ల ప్రమాదంలో చిక్కుకున్న ఐదుగురు
- ఒకరి మృతి.. మరొకరిని కాపాడిన స్థానికులు

కర్నూలు, మే 30: కర్నూలు జిల్లా మంత్రాలయం సమీపంలోని నదిలో శనివారం విషాదకర ఘటన చోటుచేసుకుంది. ఈత కొట్టేందుకు నదిలోకి దిగిన ఐదుగురు యువకులు ప్రమాదవశాత్తు గల్లంతుయ్యారు. హైదరాబాద్ కు చెందిన యువన్ చంద్ర, సతీష్, మంత్రాలయానికి చెందిన రాఘవేంద్ర, ధను, ఉరవకొండకు చెందిన సంధ్య నది వద్దకు వెళ్లి ఈతకు దిగారు. ఈ సమయంలో అకస్మాత్తుగా నీటి ప్రవాహంలో చిక్కుకుని గల్లంతునట్లు సమాచారం. విషయాన్ని గమనించిన స్థానికులు వెంటనే పోలీసులకు సమాచారం అందించారు. ఘటనాస్థలికి చేరుకున్న పోలీసులు గజ ఈతగాళ్ల సహాయంతో గాలింపు చర్యలు చేపట్టారు. ఈ ఘటనలో ఒకరు మృతి చెందగా, మరొకరిని సురక్షితంగా బయటకు తీసుకొచ్చారు. మృతుడు హైదరాబాద్ కు చెందిన యువకులలో ఒకరిగా గుర్తించినట్లు సమాచారం. మృతదేహాన్ని పోస్టుమార్టం నిమిత్తం ఆసుపత్రికి తరలించారు. మిగిలిన యువకులు కోసం గాలింపు చర్యలు కొనసాగుతున్నాయి. ఈ ఘటనతో బాధిత కుటుంబాల్లో తీవ్ర విషాదం నెలకొంది.



గొడ్డల రాజకీయాలతో ప్రజాస్వామ్యం నడవదు

- వివేకా హత్య కేసులో సునీత పోరాటానికి మద్దతు
- ఆయుధాలు పట్టిన నక్కలైట్లె నెగ్గలేకపోయారు.. ఏళ్లు గొడ్డలతో నెగ్గుకురాగలరా?
- తండ్రి హత్యపై సునీత చేస్తున్న ఒంటరి పోరాటంలో పూర్తి న్యాయం ఉంది
- ఎన్టీఆర్ భవనంలో సీఎం ఇష్టాగోష్టి
- రాజ్యసభ సీట్లపై ముమ్మర చర్చలు.. ఆశాపహలకు చంద్రబాబు హామీ
- తెలంగాణపై వివాదాస్పద వ్యాఖ్యలు చేసిన బక్కని నల్లంపాలకు క్షామి!



ప్రస్తుతం పెరిగిపోతోందని వ్యాఖ్యానించారు. మూడు దశాబ్దాల క్రితమే కడప జిల్లాలోని పాలెగాళ్ల రాజ్యంపై వచ్చిన ఒక పుస్తకాన్ని ఇప్పుడు సమాజం మొత్తం చదువుతోందని, ఇలాంటి హింసాత్మక ప్రవృత్తి గలవారు ప్రజాస్వామ్యానికి ఏమాత్రం పనికిరావని చంద్రబాబు స్పష్టం చేశారు.

రాజ్యసభ సీట్లపై నేతల విజ్ఞప్తి:

మీడియా ఇష్టాగోష్టి అనంతరం సీఎం చంద్రబాబు పార్టీ ముఖ్యనేతలతో భేటీ అయ్యారు. ఈ సందర్భంగా పలువురు సీనియర్ నేతలు తమకు రాజ్యసభ అవకాశం కల్పించాలని ముఖ్యమంత్రిని కోరారు. వర్ష రామయ్య, కంభంపాటి రామ్మోహన్ రావు, రెడ్లపూర్తి శ్రీనివాస్ రెడ్డి సీఎంను కలిసి ఈ మేరకు విజ్ఞప్తి చేశారు. ప్రస్తుతం అందుబాటులో ఉన్న నేతలతో తాజా రాజకీయ పరిణామాలపై చర్చించిన చంద్రబాబు.. రాజ్యసభ స్థానాలతో పాటు, ఇటీవల ముగిసిన పార్టీ ప్రతిష్టాత్మక కార్యక్రమం 'మహానాడు' తదుపరి కార్యాచరణ, ప్రభుత్వ సంక్షేమ పథకాల అమలు, మరియు ప్రతిపక్షాల విమర్శలను తిప్పికొట్టే వ్యూహాలపై దిశానిర్దేశం చేశారు. పార్టీ కోసం కష్టపడిన ప్రతి ఒక్కరికీ భవిష్యత్తులో ఖచ్చితంగా న్యాయం జరుగుతుందని, కూటమి భాగస్వామ్య వ్యూహాలతో చర్చించిన తర్వాతే రాజ్యసభ అభ్యర్థుల తుది జాబితాను ప్రకటిస్తామని ఆశాపహలకు హామీ ఇచ్చారు.

తెలంగాణ గడ్డపైనే టీడీపీ పుట్టింది..

ఇదే సమావేశంలో తెలంగాణ టి.టి.డి.పీ పోలిట్ బ్యూరో సభ్యుడు బక్కని నల్లంపాలపై చంద్రబాబు తీవ్ర ఆగ్రహం వ్యక్తం చేశారు. ఇటీవల మహానాడు వేదికగా 'తెలంగాణ

అనే పదం డిక్టనరీలోనే లేదు' అంటూ బక్కని చేసిన వ్యాఖ్యలను చంద్రబాబు తీవ్రంగా తప్పుపట్టారు. "ఎంతో చరిత్ర, సుదీర్ఘ నేపథ్యం ఉన్న ప్రాంతాల గురించి మాట్లాడేటప్పుడు చాలా జాగ్రత్తగా ఉండాలి. ఏ ఒక్కరి మనోభావాలను దెబ్బతీసేలా మాట్లాడకూడదు" అని క్షామి తీసుకున్నారు. తెలుగుదేశం పార్టీ తెలంగాణ గడ్డపైనే పుట్టింది, ఆ రాష్ట్రంలో టీడీపీకి ఇప్పటికీ బలమైన కేంద్ర ఉండన్న విషయాన్ని గుర్తుచేశారు. తెలంగాణ నుంచి తరలివచ్చి మహానాడును విజయవంతం చేసిన పార్టీ శ్రేణులకు ఈ సందర్భంగా ఆయన కృతజ్ఞతలు తెలిపారు. అలాగే, మహానాడులో ఆమోదించిన 33 శాతం మహిళా రిజర్వేషన్ల అంశాన్ని ప్రతి ఒక్క కార్యకర్త ప్రజల్లోకి విస్తృతంగా తీసుకెళ్లాలని చంద్రబాబు సూచించారు.

హైబ్రిడ్ విధానంలో మహానాడు విజయవంతం

కృషి చేసిన నేతలను అభినందించిన చంద్రబాబు

అమరావతి, మే 30: తొలిసారిగా హైబ్రిడ్ విధానంలో నిర్వహించిన మహానాడు ఘనవిజయం సాధించిందని టి.టి.డి. అధినేత, సీఎం చంద్రబాబు పేర్కొన్నారు. మహానాడును సమర్థవంతంగా నిర్వహించడంలో కీలక పాత్ర పోషించిన పార్టీ నేతలు, కార్యకర్తలు, నిర్వాహకులను ప్రత్యేకంగా అభినందించారు. హైబ్రిడ్ విధానంలో నిర్వహించిన మహానాడు విజయంపై టి.టి.డి.పీ నేతలలో సైక్లబీలు, జోనల్ ఇన్చార్జీలు, ముఖ్య నేతలతో ముఖ్యమంత్రి, టి.టి.డి. జాతీయ అధ్యక్షుడు నారా చంద్రబాబు నాయుడు వీడియో కాన్ఫరెన్స్ నిర్వహించారు. పార్టీ కేంద్ర కార్యాలయం నుంచి నిర్వహించిన ఈ సమావేశంలో మహానాడు కార్యక్రమం నిర్వహణ, పార్టీ భవిష్యత్ కార్యాచరణ తదితర అంశాలపై సమాజ్క నిర్వహించారు. ఈ సందర్భంగా సీఎం చంద్రబాబు మాట్లాడుతూ.. 'తెలంగాణ టి.టి.డి.పీ సీనియర్ నేత బక్కని నల్లంపాలు చేసిన కొన్ని వ్యాఖ్యలు సరికావు. ఎంతో చరిత్ర, నేపథ్యం ఉన్న ప్రాంతాల గురించి మాట్లాడేటప్పుడు జాగ్రత్తగా ఉండాలి. తెలుగువారు ఎక్కడ ఉన్నా తెలుగుజాతి ఒక్కటే.. ఏ ఒక్కరి మనోభావాల దెబ్బతీసేలా మాట్లాడకూడదు. టి.టి.డి.పీ పుట్టిందే తెలంగాణ గడ్డపై, తెలంగాణలో ఇప్పటికీ బలమైన క్యాడర్ ఉంది. టి.టి.డి.పీ ఆవిర్భావం తర్వాత తెలంగాణలో సామాజిక న్యాయం, అభివృద్ధికి బాటలు పడ్డాయి. తెలంగాణలో ఉత్సాహంగా మహానాడు నిర్వహించడం ఎంతో సంతోషంగా ఉంది. మహానాడులో ఆమోదించిన 33శాతం మహిళా రిజర్వేషన్ల అంశాన్ని ప్రజల్లోకి బలంగా తీసుకెళ్లాలి' అని అన్నారు.

ఏపీపై కాంగ్రెస్ ఫోకస్

షర్మిష్టకు రాజ్యసభ ఛాన్స్?

- ఆంధ్రప్రదేశ్పై అధిష్టానం ప్రత్యేక దృష్టి
- కర్ణాటక కోటాలో అవకాశం కల్పించే యోచన
- వైఎస్ వారసత్వాన్ని తిరిగి చేరువ చేసే వ్యూహం
- గాంధీ కుటుంబం మద్దతు షర్మిష్టకు ప్లస్
- కేపీపీ, రఘువీరా పేర్లు పరిశీలనలోనే
- పీసీసీ అధ్యక్షురాలి చురుకుదనానికి గుర్తింపు
- ఏపీలో పార్టీ పునర్నిర్మాణానికి రాజ్యసభ అర్హం
- కాంగ్రెస్ భవిష్యత్ వ్యూహంలో షర్మిష్ట కీలకం?

అమరావతి, మే 30: ఆంధ్రప్రదేశ్లో కాంగ్రెస్ పార్టీని మళ్లీ బలోపేతం చేయడంపై అధిష్టానం దృష్టి సారించింది. తెలంగాణ, తమిళనాడు, కేరళ రాష్ట్రాల్లో పార్టీ ప్రభావం కొనసాగుతున్న నేపథ్యంలో దక్షిణాదిలో బలహీనంగా ఉన్న ఏపీని తిరిగి గాడిలో పెట్టేందుకు ప్రత్యేక కార్యాచరణ రూపొందిస్తున్నట్లు సమాచారం. ఈ క్రమంలో జరుగుతున్న రాజ్యసభ ఎన్నికలను పార్టీ వ్యూహాత్మకంగా నియోగించుకోవాలని భావిస్తోంది. రాష్ట్రంలో పార్టీ శ్రేణులకు నాతన ఉత్సాహం కల్పించడంతో పాటు, కాంగ్రెస్ ఇంకా ప్రత్యామ్నాయ శక్తిగానే ఉండనే సందేశాన్ని పంపాలనే లక్ష్యంతో రాజ్యసభ అవకాశం ఏపీ నేతకు ఇవ్వాలన్న ఆలోచనలో అధిష్టానం ఉన్నట్లు తెలుస్తోంది. ఈ నేపథ్యంలో ఏపీ కాంగ్రెస్ అధ్యక్షురాలు వైఎస్ షర్మిష్ట పేరు బలంగా వినిపిస్తోంది. పార్టీ పెద్దల పరిశీలనలో పలువురు సీనియర్ నాయకుల పేర్లు ఉన్నప్పటికీ, ప్రస్తుతం షర్మిష్టకు ప్రాధాన్యత లభిస్తున్నట్లు రాజకీయ వర్గాలు చెబుతున్నాయి. కేపీపీ రామచంద్రారావు, మాజీ మంత్రి రఘువీరా రెడ్డి వంటి విదేయ నేతలు రేసులో ఉన్నప్పటికీ, భవిష్యత్ ఎన్నికల దృష్ట్యా చురుకైన నాయకత్వాన్ని ప్రోత్సహించాలనే అభిప్రాయం అధిష్టానంలో ఉన్నట్లు సమాచారం. వైఎస్ రాజశేఖరరెడ్డి కుమార్తెగా ప్రజల్లో ప్రత్యేక

గుర్తింపు కలిగి ఉండటం, పీసీసీ అధ్యక్షురాలిగా రాష్ట్రవ్యాప్తంగా నిరసనలు, ధర్మాలు నిర్వహించడం, మీడియా దృష్టిని ఆకర్షించగల సామర్థ్యం కలిగి ఉండటం షర్మిష్టకు ప్రధాన బలాలుగా మారాయి. మహిళా నాయకత్వానికి ప్రాధాన్యత ఇవ్వాలనే కాంగ్రెస్ విధానం కూడా ఆమెకు అనుకూలంగా కనిపిస్తోంది. ప్రస్తుతం కర్ణాటకలో నాలుగు రాజ్యసభ స్థానాలకు ఎన్నికల ప్రక్రియ ప్రారంభమైంది. అందులో కాంగ్రెస్కు మూడు స్థానాలు దక్కే అవకాశం ఉంది. ఒక స్థానం పార్టీ జాతీయ అధ్యక్షుడు మల్లికార్జున ఖర్గేకు భాయంగా భావిస్తుండగా, మిగిలిన స్థానాల్లో ఒకదాన్ని ఆంధ్రప్రదేశ్కు కేటాయించే అంశాన్ని కాంగ్రెస్ పరిశీలిస్తున్నట్లు తెలుస్తోంది. జూన్ 8 నామినేషన్ల రాఖలుకు వివర తేదీ కావడంతో అభ్యర్థుల ఎంపికపై అధిష్టానం ముమ్మర కసరత్తు చేస్తోంది. ఈ నేపథ్యంలోనే షర్మిష్ట ఇటీవల రావోల్ గాంధీని కలవడంతో రాజకీయంగా ప్రాధాన్యం సంతరించుకుంది. మరోవైపు కర్ణాటకలోని కీలక కాంగ్రెస్ నేతలు నిర్దామయ్య, డి.కే. శివకుమార్లతో ఆమెకు ఉన్న సాన్నిహిత్యం కూడా అనుకూల అంశంగా మారినట్లు చెబుతున్నారు. వైఎస్ జగన్ కాంగ్రెస్ను వీడి వెళ్లిన తర్వాత రాష్ట్రంలో పార్టీ బలహీనపడింది. వైఎస్సార్ అభిమానులను తిరిగి కాంగ్రెస్ వైపు తిప్పుకోవాలంటే షర్మిష్ట నాయకత్వం ఉపయోగపడుతుందని పార్టీ అగ్రనేతలు భావిస్తున్నట్లు సమాచారం. సోనియా గాంధీ, రాహుల్ గాంధీ, ప్రియాంకా గాంధీలు కూడా ఈ విషయంలో సానుకూలంగా ఉన్నారని పార్టీ వర్గాల్లో ప్రచారం జరుగుతోంది. తెలంగాణ ముఖ్యమంత్రి రేవంత్ రెడ్డి కూడా సీనియర్ నేతలతో పోలిస్తే షర్మిష్ట అభ్యర్థిత్వానికి ఎక్కువ మొగ్గు చూపుతున్నట్లు

రాజకీయ వర్గాలు చర్చించుకుంటున్నాయి. పార్టీని క్షేత్రస్థాయిలో చురుగ్గా ఉంచడంతో పాటు, వైఎస్ వారసత్వాన్ని కాంగ్రెస్ తో అనుసంధానం చేసే ప్రయత్నంలో షర్మిష్ట కీలక పాత్ర పోషించగలరని అధిష్టానం భావిస్తున్నట్లు తెలుస్తోంది. అయితే కాంగ్రెస్ సంప్రదాయ ఓటు బ్యాంకును తిరిగి సాధించడం, పార్టీ నాయకత్వాన్ని నిలబెట్టడం, వైసీపీ ప్రభావాన్ని ఎదుర్కోవడం వంటి సవాళ్లు షర్మిష్టకు ముందున్నాయి. అయినప్పటికీ ప్రస్తుత పరిస్థితుల్లో ఆంధ్రప్రదేశ్లో కాంగ్రెస్కు కనిపిస్తున్న అత్యంత గుర్తింపు కలిగిన నాయకురాలు షర్మిష్టనే అభిప్రాయం పార్టీ వర్గాల్లో వ్యక్తమవుతోంది. రాజ్యసభ అవకాశం ఖరారైతే అది కేవలం వ్యక్తిగత పదవి కాకుండా, ఆంధ్రప్రదేశ్ కాంగ్రెస్ పునర్నిర్మాణానికి అధిష్టానం ఇస్తున్న ప్రాధాన్యతకు సంతకంగా రాజకీయ వర్గాలు విశ్లేషిస్తున్నాయి. ప్రస్తుతం జరుగుతున్న పరిణామాలు చూస్తుంటే, షర్మిష్ట రాజకీయ ప్రస్థానంలో రాజ్యసభ కొత్త మలుపు కావచ్చనే అంచనాలు పెరుగుతున్నాయి.



మోగా డీఎస్సీలో ఏ చిన్న తప్పు జరగలేదు

- నిజాలనే లివోన్ చేయండి.. అవాస్తవాలను నమ్మొద్దు
- డీఎస్సీ నిర్వహణపై అవాస్తవ కథనాలపై లక్ష్యాలు బీ చిన్న బాధపడొద్దు
- మోగా డీఎస్సీలో ఉద్యోగాలు వచ్చిన వారంతా కష్టపడి చదివిన వారే
- నిబంధనల ప్రకారమే స్కోర్స్ కోటాలో నియామకాలు
- బెట్ సోల్స్లో ఉద్యోగి గవీన్ కేసులో కోర్టులు చెప్పినట్లే నడుచుకున్నాం
- హరిజనంలో లిజెన్సింగ్ విధానం కొందరికి అర్హం కాకపోవచ్చు
- జిల్లాల స్కోర్స్ ముందుగానే పబ్లిష్ చేశాం
- లిజెన్సింగ్ అనే ప్రక్రియ ఉత్పన్నం కాదు
- ప్రతిష్టాత్మక పోటీ పరీక్షలు నిర్వహించిన డీఎస్సీ నియంతో మోగా డీఎస్సీ
- ఉద్దేశ్యపూర్వకంగా తప్పుడు ప్రచారం చేసిన వారిపై కేసులు పెడతాం
- విద్యా శాఖ కార్యదర్శి కోసం శశిధర్



ఇప్పుడు మళ్ళీ ఆరోపణలు రావడం వస్తున్నాయి. డీఎస్సీ నిర్వహణలో ఎలాంటి పొరపాటు జరగలేదని ఘంటా పద్ధంగా చెబుతున్నారు. అయితే అవాస్తవాల ప్రచారం చేస్తున్నారు కాబట్టి... ప్రజలకు వాస్తవాల వివరించాల్సిన బాధ్యత మాపై ఉంది. మోగా డీఎస్సీ-2025ను అత్యంత పారదర్శకంగా నిర్వహించాం. అభ్యర్థులు కష్టపడి చదివి ఉద్యోగాలు పొందారు. 2018 తర్వాత మళ్ళీ 2025లో డీఎస్సీ నోటిఫికేషన్ ఇచ్చాం. డీఎస్సీ నిర్వహణకు బెట్ నోటిఫికేషన్ ఇవ్వడమనేది మాండేటర్ కాబట్టి... ఆ నోటిఫికేషన్ కూడా ఇచ్చాం. బెట్-డీఎస్సీ మధ్య సమన్వయం ఉంది కాబట్టి ఇంత చక్కగా నిర్వహించగలిగాం. నార్మలైజేషన్ ప్రక్రియను ఏ విధంగా చేస్తామోనే అంశాన్ని కూడా ముందుగానే వివరించాం. చిన్న పొరపాటు లేకుండా అత్యంతంగా డీఎస్సీ నిర్వహించాం. డీఎస్సీ ఉద్యోగాలు ఇచ్చాం. ఎన్నో పరీక్షలు, పరీక్షలు, హరిజనంలో రిజర్వేషన్లు అమలు చేశాం. ప్రతి అంశాన్ని ఆన్ లైన్లో పొందుపరిచాం... వెబ్ సైట్లో పెట్టాం. గడిచిన డీఎస్సీల నిర్వహణ అనుభవంతో చాలా జాగ్రత్తలు తీసుకున్నాం." అని కోస శశిధర్ చెప్పారు.

వచ్చినప్పుడు సర్టిఫికేట్లు తెస్తామని రిక్వెస్ట్ చేయడంతో ప్రభుత్వం అంగీకరించింది. గతానుభవాల దృష్ట్యా మొదటింగ్ లిస్టు కాకుండా.. 1:1 పద్ధతిలో పిలిచాం.. డీఎస్సీ అనాడే అందరికీ చెప్పాం. వెరిఫికేషన్లో ఎవరైనా ఫెయిల్ అయితే ఆ తర్వాత వారిని వెరిఫికేషన్లో పిలిచాం. హరిజనంలో రిజర్వేషన్లో స్టాఫ్, మహిళ, దివ్యాంగులు, ఎక్స్ సర్వీస్ మెన్ కోటాలు ఉంటాయి. ఇలాంటి జాగ్రత్తలు తీసుకున్నాం కాబట్టి కోర్టులు డీఎస్సీ-2025 నిర్వహణకు గ్రీన్ సిగ్నల్ ఇచ్చాయి. ప్రస్తుతం పేపర్లలో వస్తోన్న కథనాలన్నీ హరిజనంలో రిజర్వేషన్ల సంబంధించినవే. ప్రతి ఫిర్యాదును పరిశీలించాం... సమాధానాలిచ్చాం. ఎవరికైనా అనుమాలు ఉంటే.. వారికున్న అనుమానాలను నివృత్తి చేశాం. సంవత్సరం అయిన తర్వాత ఇప్పుడు ఆరోపణలు చేయడం ఆశ్చర్యంగా ఉంది." అని విద్యా శాఖ కార్యదర్శి అన్నారు.

గవీన్ ఎవెంట్లో కోర్టులు మా వాదననే బలపరిచాయి

"గవీన్ అనే అభ్యర్థి ఎన్నో ఆర్టికల్స్ సోఫోగ్ ఉద్యోగి. రెండు పరీక్షలు రాశారు.. ఓ దాంట్లో 1వ ర్యాంక్, రెండో దాంట్లో 6వ ర్యాంక్ వచ్చింది. అతను సెలెక్షన్ లిస్టులో ఉన్నాడు.. కానీ వెరిఫికేషన్ కోసం రాలేదు. దీంతో నిబంధన ప్రకారం అతణ్ణి రిక్రూట్మెంట్ చేయలేకపోయాం. ఆ తర్వాత గవీన్ కోర్టుకు వెళ్ళాడు... కోర్టులో మేమా మా వాదనలు వినిపించాం. కోర్టు మా వాదనను బలపరిచింది. గవీన్ కేసులో కోర్టులు చెప్పినట్లే నడుచుకున్నాం. అతను వెరిఫికేషన్ ప్రక్రియకు ఎందుకు రాలేదో అతనికే తెలియాలి. లక్షల మంది అభ్యర్థులు పరీక్షలు రాసి ఒక్కరు కూడా ఫిర్యాదు చేయలేదు... తప్పు పట్టలేదు. హరిజనంలో రిజర్వేషన్లను కొందరు అర్హం చేసుకోలేకపోయారు. ప్రస్తుతం పేపర్లలో వస్తున్న వార్తలు అవాస్తవమని చెబుతున్నాను... ఆధారాలతో సహా వచ్చాయి. స్కోర్స్ కోటాలో కూడా ఎలాంటి తప్పులు జరగలేదు. స్కోర్స్ కోటాలో ఉద్యోగాలు దక్కించుకున్న వారు కూడా కష్టపడి ఉద్యోగాన్ని సాధించారు." అని శశిధర్ చెప్పారు.

ప్రభుత్వ-ప్రైవేట్ బదుల మధ్య కాంపిటిషన్ ప్రారంభమైంది

"ప్రభుత్వం తీసుకుంటున్న చర్యలతో ప్రభుత్వ-ప్రైవేట్ బదుల మధ్య కాంపిటిషన్ ప్రారంభమైంది. మా డీపర్టు పిల్ల ఇళ్లకు వెళ్లి ప్రభుత్వ బదుల్లో చేర్చిస్తున్నారు. డీఎస్సీ-2025లో సెలెక్షన్ అయిన ప్రతి ఒక్కరూ కష్టపడి చదివి పైకి వచ్చిన వారే. డీఎస్సీ నిర్వహణపై అవాస్తవాల చెప్పాడు... ఏమైనా చెప్పాలంటే నిజాలు చెప్పండి. జరుగుతున్న అవాస్తవ ప్రచారంతో కష్టపడి చదివిన డీఎస్సీ ఉద్యోగాలు దక్కించుకున్న వారందరూ బాధపడతారు. డీపర్టువారు బాధపడొద్దని కోరుతున్నాను. శాఖాపరంగా తప్పు ఏదైనా ఉంటే చెప్పండి.. నేర్చుకోవడానికి మేం సిద్ధంగా ఉన్నాం. త్వరలో మరో డీఎస్సీని కూడా నిర్వహిస్తాం. దానికి ఏర్పాట్లు జరుగుతున్నాయి. తప్పుడు సమాచారాన్ని ప్రజలకు పంపొద్దు. నిజాలనే రిపోర్ట్ చేయండి.. దయచేసి అబద్ధాలు మాత్రం చెప్పొద్దు. ఉద్దేశ్యపూర్వకంగా తప్పుడు ప్రచారం చేసిన వారిపై కేసులు పెట్టాం." అని విద్యా శాఖ కార్యదర్శి కోస శశిధర్ స్పష్టం చేశారు.

ప్రతిష్టాత్మక పోటీ పరీక్షలు నిర్వహించిన సంస్థతో డీఎస్సీ నిర్వహణ

"154 డీఎస్సీ నియంతో సెంటర్లలో ఈ డీఎస్సీ పరీక్షలు నిర్వహించాం. ఒకే సబ్జెక్టుకు వివిధ తేదీల్లో పరీక్షలు నిర్వహించాం.. కాబట్టి వేర్వేరు పేపర్లు ఉంటాయి. ఒక్కో సబ్జెక్టుకు సుమారు 3 వేల క్యూజ్షన్లతో క్యూజ్షన్ బ్యాంకు రూపొందించాం. పర్సనెల్ ఉద్యోగులైన ఇద్దరికి మాత్రమే క్యూజ్షన్ బ్యాంకుకు యాక్సెస్ ఉంటుంది. ప్రతి రోజూ పాస్ వర్క్ మాత్రం ఉంటాయి. ఎన్ఎస్సీ, ఆర్ఆర్టీ, ఐటీఐఐ, గేట్, ఎన్డీఏ, సీఐటీ, ఏపీసీఎస్సీ, హైకోర్ట్ పరీక్షలు వంటివి నిర్వహించిన డీఎస్సీ నియంతో ఈ బాధ్యతలు అప్పగించాం. ఇది మాన్యువల్ ఎగ్జాంప్ కాదు.. కంప్యూటర్ బేస్డ్ టెస్ట్ పద్ధతిలో మోగా డీఎస్సీ నిర్వహించాం. అన్ని జిల్లాల స్కోర్స్ వెబ్ సైట్లో పబ్లిష్ చేశాం... బెట్, డీఎస్సీ సోఫోగ్ కూడా వెబ్ సైట్లో పబ్లిష్ చేశాం.. ఇప్పటికీ ఉన్నాయి. స్కోర్స్ ఇవ్వలేదని చెప్పున్న ఆరోపణలు అవాస్తవం. సర్టిఫికేట్ వెరిఫికేషన్లో భాగంగా ముందుగా ఆన్ లైన్లో అప్లోడ్ చేయాలని నిబంధన పెట్టాం.. అయితే వెరిఫికేషన్ కు



ధవళేశ్వరం ఆయకట్టు రైతులకు శుభవార్త

నేటి నుంచి నీటి విడుదలకు నిర్ణయం
నీటిపారుదల సలహామండలి ఫేజీలో నిర్ణయం

ముంత్రి కందుల దుర్గేశ్ వెల్లడి

కాకినాడ, మే 30: మే 31వ తేదీ నుంచి ధవళేశ్వరం బ్యారేజీ నుంచి కాలువలకు నీటిని విడుదల చేయాలని నిర్ణయించినట్లు మంత్రి కందుల దుర్గేశ్ తెలిపారు. రైతులు ఖరీఫ్ కు సన్నద్ధం అవుతున్నందున నీటిని విడుదల చేస్తామని అన్నారు. రాబోయే ఖరీఫ్ సీజన్లో ఉంచుకుని రైతులు ముందస్తుగా నాట్లు వేసుకునేందుకు సిద్ధం కావాలని మంత్రి కందుల దుర్గేశ్ సూచించారు. ప్రస్తుతం కాలువల మరమ్మత్తు పనులు కొనసాగుతున్నందున, పరిస్థితిని బట్టి దశలవారీగా వివిధ కాలువలకు నీటిని విడుదల చేస్తామని చెప్పారు. ఈ మేరకు నీటిపారుదల సలహా మండలి సమావేశంలో ఖరీఫ్ సీజన్కు సాగునీటి సరఫరాపై కీలక నిర్ణయాలు తీసుకున్నారు. మంత్రి కందుల దుర్గేశ్ అధ్యక్షతన జరిగిన ఈ సమావేశంలో ఎమ్మెల్యేలు నల్లమల రామకృష్ణ, గోరంట్ల బుచ్చయ్య చౌదరి, బలరామకృష్ణ, ఎమ్మెల్సీ సోమ వీరాజు తదితరులు పాల్గొన్నారు. సమావేశంలో ఖరీఫ్ సీజన్కు సాగునీరు అందించేందుకు కాలువలు తెరిచే తేదీలు, నీటి పంపిణీ ప్రణాళికపై విస్తృతంగా చర్చించారు. రైతులకు సాగునీటి ఇబ్బందులు లేకుండా చర్యలు తీసుకుంటామని హామీ ఇచ్చారు. ధవళేశ్వరం బ్యారేజీ గట్ల మరమ్మత్తుల కోసం రూ.148 కోట్లు విడుదల చేసిన ముఖ్యమంత్రి చంద్రబాబు నాయుడికి కృతజ్ఞతలు తెలుపుతూ సమావేశంలో తీర్మానం చేసినట్లు మంత్రి వెల్లడించారు. అలాగే గోదావరి నది కాలుష్య నివారణ కోసం రూ.100 కోట్లు మంజూరు చేసిన ఉప ముఖ్యమంత్రి పవన్ కల్యాణ్ కి ధన్యవాదాలు తెలుపుతూ మరో తీర్మానం ఆమోదించినట్లు చెప్పారు.

అమరావతి అర్చన మొబిలిటీ ప్లానింగ్పై దృష్టి

హైకోర్టు భవనాల వద్ద రూ.547 కోట్లతో మౌలిక సదుపాయాలు
ఏపీసీఆర్లో బిల్డింగ్ ట్రైబ్యునల్ ఏర్పాటుకు గ్రీన్ సిగ్నల్
యజ్ఞముంత్రి చంద్రబాబు అధ్యక్షతన 61వ సీఆర్డీవీ అధిరోలి
18 అంశాలపై చర్చించి ఆమోదం తెలిపిన సీఆర్డీవీ అధిరోలి

అమరావతి, మే 30 (మనసులోమాట ప్రత్యేక ప్రతినిధి) : రాజధాని అమరావతిని అంతర్జాతీయ ప్రమాణాల సగంకా తీర్చిదిద్దే దిశగా రాష్ట్ర ప్రభుత్వం కీలక నిర్ణయాలు తీసుకుంది. ముఖ్యమంత్రి చంద్రబాబు నాయుడు అధ్యక్షతన జరిగిన 61వ సీఆర్డీవీ అధిరోలి సమావేశంలో మొత్తం 18 అంశాలకు ఆమోదం లభించింది. భవిష్యత్ అవసరాలను దృష్టిలో పెట్టుకుని అర్బన్ మొబిలిటీ ప్లానింగ్, మౌలిక వసతుల విస్తరణ, ఎకనామిక్ రిజియన్ అభివృద్ధి, ప్రత్యేక అగ్రిమాప్లకు విభాగం ఏర్పాటు వంటి అంశాలపై నిర్ణయాలు తీసుకున్నారు. హైకోర్టు భవనాలకు అనుబంధంగా రహదారులు, డ్రైనేజీ, నీటి సరఫరా, విద్యుత్ వంటి మౌలిక సదుపాయాల కల్పనకు రూ.547.07 కోట్ల వ్యయంపై అధిరోలి ఆమోదించింది. అలాగే రాజధానిలో పక్కా అభివృద్ధికి ఊతమిచ్చేలా ఏపీసీ విధానంలో జెయింట్ అబ్జర్వేషన్ వీల్ నిర్మాణానికి గ్రీన్ సిగ్నల్ ఇచ్చింది. అమరావతి ప్రాంతంలో భవన నిర్మాణాలు, అక్రమ కట్టడాలకు సంబంధించిన వివాదాల పరిష్కారం కోసం ప్రత్యేక బిల్డింగ్ ట్రైబ్యునల్ ఏర్పాటు చేయాలని అధిరోలి నిర్ణయించింది. వివాదాలను కోర్టులకు వెళ్లకుండా సామరస్యపూర్వకంగా పరిష్కరించేందుకు మీడియేషన్ సెంటర్ ఏర్పాటు చేయాలని సీఎం సూచించారు. రాజధాని పరిధిలో అగ్నిమాపక అనుమతులు, భద్రతా ప్రమాణాల పర్యవేక్షణ కోసం సీఆర్డీవీ అధ్యక్షులలో ప్రత్యేక ఫైర్ వింగ్ ఏర్పాటు చేయాలని నిర్ణయించారు. దీంతో భవిష్యత్ నిర్మాణాలకు వేగవంతమైన అనుమతులు, మెరుగైన భద్రతా వ్యవస్థ అందుబాటులోకి రానుంది. ఏలూరు నుంచి ప్రకాశం జిల్లా వరకు విస్తరించిన తొమ్మిది జిల్లాల పరిధిలో అమరావతి కేంద్రమిక్ రిజియన్ అభివృద్ధి కోసం సమగ్ర ప్రణాళిక రూపొందించేందుకు ఆర్ఎఫ్సీ (రికెన్స్ షిఫ్ట్ ప్రొజెక్ట్) సిద్ధం చేయాలని అధిరోలి ఆమోదించింది. పరిశ్రమలు, సేవారంగం, మౌలిక వసతులు, ఉపాధి అవకాశాల విస్తరణకు అనుగుణంగా దీర్ఘకాలిక అభివృద్ధి ప్రణాళికలు రూపొందించున్నారు. రాజధానిలో నిర్మించే ప్రభుత్వ కార్యాలయాలు, వాణిజ్య సముదాయాలు, నివాస భవనాలకు సెంట్రల్ డిస్ట్రిక్ట్ కూలింగ్ వ్యవస్థను ఏర్పాటు చేయాలని ముఖ్యమంత్రి ఆదేశించారు. బల్క్ విల్డింగ్ యూనిట్ నుంచి వైపుల ద్వారా శీతలీకరణ అందించే విధానాన్ని అమలు చేయాలని సూచించారు. దీనివల్ల విద్యుత్ వినియోగం తగ్గడంతో పాటు పర్యావరణ పరిరక్షణకు తోడ్పాటు లభిస్తుందని అధికారులు వివరించారు. ప్రపంచ బ్యాంకు, ఆసియా అభివృద్ధి బ్యాంకు మార్గదర్శకాలకు అనుగుణంగా దిగువ, మధ్యతరగతి వర్గాల కోసం అందుబాటు ధరల్లో గృహ సముదాయాలు నిర్మించాలని సీఎం ఆదేశించారు. ప్రతి టోన్విట్లో నివాసాలతో పాటు వర్క్ ప్రూమ్ హోమ్, వాణిజ్య కార్యకలాపాలకు అనువైన సదుపాయాలు ఉండేలా ప్రణాళికలు రూపొందించాలని సూచించారు. ఎల్పీఎస్ లీఅవుట్లో 495 మంది రైతుల అలాంటిమెంట్ కోర్సు మారిన కారణంగా తిరిగి రిజిస్ట్రేషన్ చేయాల్సిన పరిస్థితి ఏర్పడటంతో వారికి రిజిస్ట్రేషన్ ఫీజు మినహాయించునట్లు అధిరోలి ఆమోదం తెలిపింది. అలాగే అనువుకాని ప్లాట్లకు గ్రామకంఠంలో ఐదు సెంటుల వరకు భూమి కేటాయింపు ప్రతిపాదనకు కూడా అంగీకారం లభించింది. అమరావతి కేంద్రం పరిపాలనా కేంద్రంగా కాకుండా ఆర్థిక కార్యకలాపాలకు కేంద్రబిందువుగా ఎదగాలని ముఖ్యమంత్రి స్పష్టం చేశారు. హోటళ్లు, కన్వెన్షన్ సెంటర్లు, ఆస్పత్రులు, వాణిజ్య సముదాయాల నిర్మాణాన్ని వేగవంతం చేయాలని ఆదేశించారు. ఆస్పత్రుల్లో రోగులతో వచ్చే అతిదెండ్రుకు కూడా వసతి కల్పించేలా ప్రణాళికలు రూపొందించాలని సూచించారు. రాజధానిని "బ్యూ-గ్రీన్ సిటీ"గా తీర్చిదిద్దే లక్ష్యంతో సాంకేతికత, పర్యావరణ పరిరక్షణ, ఆర్థికాభివృద్ధి సమన్వయంతో ముందుకు సాగాలని సీఎం చంద్రబాబు నాయుడు అధికారులకు దిశానిర్దేశం చేశారు.

ఆర్టీసీ ఆధునీకరణకు కీలక నిర్ణయాలు

- భోగాపురం ఎయిర్పోర్టుకు విశాఖపట్నం నుంచి 40 ప్రత్యేక బస్సులు
- గత ఐదేళ్లలో దెబ్బతిన్న ఆర్టీసీని కూటమి ప్రభుత్వం గాడిలో పెట్టింది...
- మంత్రి మండిపల్లి రాంప్రసాద్ రెడ్డి




ఈవీ బస్సుల నిర్వహణకు అవసరమైన మౌలిక సదుపాయాలు సిద్ధం కానున్నాయని తెలిపారు. తిరుపతికి ప్రత్యేకంగా 300 ఈవీ బస్సులు కేటాయించగా, మరో 500 ఈవీ బస్సుల కొనుగోలు ప్రక్రియ పూర్తయిందన్నారు. రాష్ట్రవ్యాప్తంగా 3,000 ఈవీ బస్సుల ఏర్పాటుకు ప్రభుత్వం లక్ష్యంగా పెట్టుకుని ముందుకు సాగుతోందని చెప్పారు. విశాఖపట్నం నుంచి భోగాపురం అంతర్జాతీయ విమానాశ్రయానికి 40 ప్రత్యేక బస్సులను కేటాయించనున్నట్లు తెలిపారు. అలాగే గోదావరి పుష్కరాల సందర్భంగా గోదావరి పేరున ప్రత్యేక బస్సు సర్వీసులను నిర్వహించనున్నట్లు వెల్లడించారు.

ఆర్టీసీని ప్రైవేటీకరించే ఆలోచన ప్రభుత్వానికి లేదని, ప్రజలకు ప్రభుత్వానికి మధ్య ఆర్టీసీ అవినాశావ అనుబంధమని పేర్కొన్నారు. ఏపీసీ విధానంలో డిపొల ఆధునీకరణ చేపడతామని, కార్మికులకు ప్రభుత్వం అండగా ఉండాలని తెలిపారు. కూటమి ప్రభుత్వం ఏర్పడిన రెండేళ్లలోనే వైట్ జెట్ అలవెన్స్ సహా ఉద్యోగుల వలు సమన్వయం పరిష్కరించినట్లు మంత్రి గుర్తుచేశారు. త్వరలో అందుబాటులోకి రానున్న కొత్త ఈవీ బస్సులతో ఏపీఎస్ఆర్టీసీకి మరింత కొత్త రూపు సంతరించుకుంటుందని మంత్రి మండిపల్లి రాంప్రసాద్ రెడ్డి తెలిపారు.



జూన్ నెల పెన్షన్లకు 2728 కోట్లు విడుదల

అమరావతి, మే 30 (మనసులోమాట ప్రత్యేక ప్రతినిధి) : రాష్ట్ర వ్యాప్తంగా జూన్ నెలలో 62,34,445 మంది పెన్షన్ దారులకు ఎన్టీఆర్ భరోసా పెన్షన్లకు కూటమి ప్రభుత్వం రూ.2728.67 కోట్లు విడుదల చేసినట్లు రాష్ట్ర స్వాక్ష్, చిన్న మధ్యతరహా పరిశ్రమలు, గ్రామీణ పేదరిక నిర్మాణాలు, ప్రవాసాంధ్రుల సాధికారత సంబంధాల శాఖ మంత్రి కొండవల్లి శ్రీనివాస్ కనివారం తెలిపారు. కొత్తగా 5606 స్వాజ్ (భార్య / భర్త) పెన్షన్లు మంజూరు కాగా... ఈ లబ్ధిదారులకు రూ.2.24 కోట్లను ప్రభుత్వం ప్రత్యేకంగా విడుదల చేసినట్లు మంత్రి తెలిపారు. ఈ నిధులు అన్ని జూన్ 1వ తేదీ సోమవారం ఉదయం నుంచే లబ్ధిదారులకు నేరుగా పంపిణీ చేస్తామని తెలిపారు. కూటమి ప్రభుత్వం అధికారంలోకి వచ్చినప్పటి నుంచి జూన్ నెలతో కలుపుకుని ఇప్పటి వరకు ఎన్టీఆర్ భరోసా పెన్షన్ కోసం రికార్డు స్థాయిలో రూ. 65,886.57 కోట్లను ప్రభుత్వం ఖర్చు చేసిందన్నారు. అవ్వతాతలు, నిరుపేదల సంక్షేమమే ధ్యేయంగా కూటమి ప్రభుత్వం ఎన్టీఆర్ భరోసా పెన్షన్ నిధులను ప్రతి నెలా 1వ తేదీనే లబ్ధిదారులకు అందిస్తోందని మంత్రి కొండవల్లి తెలిపారు.



జనాభా పెరుగుదల కాదు వసతుల కల్పనే దేశ ప్రగతికి మూలాధారం!

దేశాభివృద్ధి అనగానే చాలామంది జీడీపీ వృద్ధి, పారిశ్రామిక ప్రగతి, సాంకేతిక పురోగతి వంటి అంశాలను ప్రస్తావిస్తారు. కానీ ఒక దేశం నిజంగా అభివృద్ధి చెందిందా లేదా అన్నది అక్కడి ప్రజల జీవన ప్రమాణాలను బట్టి నిర్ణయించాలి. ప్రతి పౌరుడికి నాణ్యమైన విద్య, అందుబాటులో వైద్యం, సురక్షిత నివాసం, ఉపాధి అవకాశాలు, తాగునీరు, పారిశుద్ధ్య సదుపాయాలు, సామాజిక భద్రత అందుతున్నాయా లేదా అన్నదే అసలు కొలమానం. ఈ అంశాల్లో ఇంకా అనేక లోపాలు ఉన్న దేశంలో జనాభా పెంపును ప్రోత్సహించడం ఎంతవరకు సమంజసమన్న ప్రశ్న తలెత్తుతోంది. ఇటీవల ఆంధ్రప్రదేశ్ ముఖ్యమంత్రి నారా చంద్రబాబు నాయుడు జనాభా పెంపుపై చేసిన వ్యాఖ్యలు దేశవ్యాప్తంగా చర్చకు దారితీశాయి. మూడో సంతానానికి రూ.30 వేలు, నాలుగో సంతానానికి రూ.40 వేలు ప్రోత్సాహకంగా ఇస్తామని ప్రకటించడం ద్వారా ఎక్కువ మంది పిల్లలను కనాలని పరోక్షంగా ప్రోత్సహించారు. దక్షిణాది రాష్ట్రాల్లో జనాభా పెరుగుదల తగ్గిపోవడం వల్ల భవిష్యత్తులో పార్లమెంట్, అసెంబ్లీ స్థానాల పునర్విభజనలో నష్టం జరిగే అవకాశాల నేపథ్యంలో ఈ వ్యాఖ్యలు చేసినట్లు భావిస్తున్నారు. అయితే రాజకీయ లాభనష్టాల కంటే ప్రజల జీవన ప్రమాణాలే ముఖ్యమన్న వాస్తవాన్ని పాలకులు మరచకూడదు. ప్రస్తుతం దేశంలో ఉన్న జనాభాకే సరిపడా మౌలిక వసతులు అందుబాటులో లేవన్నది వాస్తవం. గ్రామీణ ప్రాంతాల్లో తాగునీటి సమస్యలు కొనసాగుతూనే ఉన్నాయి. ప్రభుత్వ ఆసుపత్రుల్లో వైద్యులు, సిబ్బంది కొరత తీవ్రంగా ఉంది. ప్రభుత్వ పాఠశాలల్లో మౌలిక సదుపాయాల లేమి, ఉపాధ్యాయుల కొరత సమస్యలు కొనసాగుతున్నాయి. లక్షలాది మంది యువత ఉన్నత విద్య పూర్తిచేసినా ఉపాధి కోసం ఎదురుచూడాల్సి వస్తోంది. పట్టణాల్లో నివాస సమస్యలు, ట్రాఫిక్ రద్దీ, కాలుష్యం, తగిన మౌలిక వసతుల లేమి రోజురోజుకూ పెరుగుతున్నాయి.

దేశంలో ప్రతి సంవత్సరం లక్షలాది మంది యువకులు ఉద్యోగ మార్కెట్లోకి ప్రవేశిస్తున్నప్పటికీ, వారికి తగిన ఉపాధి అవకాశాలు కల్పించడంలో ప్రభుత్వాలు విఫలమవుతున్నాయి. నిరుద్యోగం ఇప్పటికీ తీవ్రమైన సమస్యగా మారింది. మరోవైపు వ్యవసాయ రంగం కూడా అనిశ్చితో కొట్టుమిట్టాడుతోంది. రైతులు పంటలకు గిట్టుబాటు ధరలు, సాగునీరు, రుణ సౌకర్యాల కోసం పోరాడాల్సి వస్తోంది. ఈ పరిస్థితుల్లో జనాభా పెంపు గురించి మాట్లాడటం కంటే ప్రస్తుతం ఉన్న జనాభాను ఉత్పాదక శక్తిగా మార్చే దిశగా చర్యలు తీసుకోవడం అత్యవసరం. జనాభా పెరుగుదల వల్ల ఏర్పడే సామాజిక, ఆర్థిక ప్రభావాలను కూడా విస్మరించరాదు. అధిక జనాభా కారణంగా వనరులపై ఒత్తిడి పెరుగుతుంది. భూమి, నీరు, ఆహార వనరుల వినియోగం పెరుగుతుంది. పర్యావరణంపై అదనపు భారం పడుతుంది. ఇప్పటికే వాతావరణ మార్పులు, నీటి కొరత, పర్యావరణ సంక్షోభం ప్రపంచ దేశాలను ఆందోళనకు గురిచేస్తున్నాయి. ఈ నేపథ్యంలో జనాభా నియంత్రణను వదిలేసి పెంపును ప్రోత్సహించడం భవిష్యత్ తరాలపై మరింత భారం మోపే ప్రమాదం ఉంది. మహిళల కోణంలో ఈ అంశాన్ని పరిశీలిస్తే మరిన్ని ఆందోళనకర అంశాలు కనిపిస్తాయి. ఇప్పటికీ దేశంలోని అనేక ప్రాంతాల్లో మహిళలు వివాహం, సంతానం, కుటుంబ భార్యలతో సామాజిక ఉత్పత్తిను ఎదుర్కొంటున్నారు. విద్య, ఉద్యోగం, ఆర్థిక స్వావలంబన దిశగా మహిళలు ముందుకు సాగుతున్న తరుణంలో ఎక్కువ మంది పిల్లలను కనాలని ప్రోత్సహించడం వారిపై అదనపు ఒత్తిడి పెంచే అవకాశం ఉంది. ముఖ్యంగా గ్రామీణ, గిరిజన ప్రాంతాల్లో మహిళల ఆరోగ్య పరిస్థితులు ఇంకా ఆందోళనకరంగానే ఉన్నాయి. ప్రస్తావించిన సమయంలో సరైన వైద్యం అందక తల్లిదండ్రుల మరణాలు సంభవిస్తున్న సంఘటనలు ఇంకా కనిపిస్తూనే ఉన్నాయి. పిల్లలను కనమని చెప్పడం సులభమే. కానీ వారికి నాణ్యమైన విద్య, ఆరోగ్యం, భద్రత, ఉపాధి అవకాశాలు కల్పించగలమా అనే ప్రశ్నకు ముందుగా సమాధానం చెప్పాలి. ప్రస్తుతం ప్రభుత్వ పాఠశాలలు, ఆసుపత్రులు, అంగన్ వాడీ కేంద్రాలు, ప్రజా పంపిణీ వ్యవస్థలను మరింత బలోపేతం చేయాల్సిన అవసరం ఉంది. పిల్లల పోషణ, విద్య, ఆరోగ్యం కోసం మరిన్ని వనరులు కేటాయించాలి. మహిళల ఆరోగ్యంపై ప్రత్యేక దృష్టి పెట్టాలి. ఇవన్నీ చేయకుండా కేవలం నగదు ప్రోత్సాహకాలు ప్రకటించడం సమస్యకు పరిష్కారం కాదు. మరో ముఖ్యమైన అంశం ఏమిటంటే, జనాభా ఎక్కువగా ఉండటం వల్లే దేశం బలంగా మారుతుందనుకోవడం పొరపాటు. ప్రపంచంలో జనాభా తక్కువగా ఉన్న అనేక దేశాలు అభివృద్ధిలో అగ్రస్థానాల్లో ఉన్నాయి. వారి బలం జనాభా సంఖ్యలో కాదు, మానవ వనరుల నాణ్యతలో ఉంది. విద్యావంతులు, నైపుణ్యం కలిగిన యువత, సమర్థవంతమైన పరిపాలన, నాణ్యమైన మౌలిక వసతులే ఆ దేశాల విజయానికి కారణం. ప్రభుత్వాలు ప్రజల సంఖ్య పెంచడం కంటే ప్రజల జీవన ప్రమాణాలు పెంచడంపై దృష్టి సారించాలి. ప్రతి గ్రామంలో ప్రాథమిక ఆరోగ్య కేంద్రం, ప్రతి పిల్లవాడికి నాణ్యమైన విద్య, ప్రతి యువకుడికి ఉపాధి అవకాశం, ప్రతి కుటుంబానికి గౌరవప్రదమైన జీవనం అందేలా చర్యలు తీసుకోవాలి. మహిళల విద్య, ఉపాధి, భద్రత, ఆరోగ్యానికి ప్రాధాన్యం ఇవ్వాలి. మౌలిక వసతుల అభివృద్ధి, మానవ వనరుల నాణ్యత పెంపు ద్వారానే దేశం నిజమైన అభివృద్ధిని సాధించగలదు. అందుకే నేడు అవసరమైన చర్య “ఎంత మంది పిల్లలను కనాలి?” అనేది కాదు. “ఇప్పుడున్న ప్రజలకు ఎంత మెరుగైన జీవన ప్రమాణాలు కల్పించగలుగుతున్నాం?” అనేది. జనాభా పెంపు కంటే మౌలిక వసతుల కల్పనే దేశ భవిష్యత్తును నిర్ణయించే అసలైన అంశం. ప్రజల అవసరాలను తీర్చగలిగిస్తున్న అభివృద్ధి సాధకమవుతుంది. లేకపోతే జనాభా పెరుగుదల మరో భారంగా మారే ప్రమాదం ఉంది.

డాక్టర్ కంచర్ల అచ్యుత రావు ఎడిటర్, మనసులో మాట దినపత్రిక



ఉగ్ర కుట్ర భగ్నం

- ఢిల్లీ, ముంబై, పంజాబ్ లో భారీ దాడులకు కుట్ర
- ఐఎస్ఐ, దావూద్ లింకులతో 9 మంది అరెస్ట్
- ఉన్నత విద్యావంతులే సూత్రధారులు!

ఢిల్లీ: దేశవ్యాప్తంగా పలు ప్రాంతాల్లో భారీ ఎత్తున ఉగ్రదాడులు జరపడానికి వ్యూహం రచించిన తొమ్మిది మంది నిందితులను ఢిల్లీ సెన్ట్రల్ సెల్ పోలీసులు అత్యంత చాకచక్యంగా అరెస్టు చేశారు. పట్టుబడిన ఈ ముఠాకు పాకిస్థాన్ నిఘా సంస్థ ఐఎస్ఐ, అలాగే అండర్ వర్ల్ డాన్ దావూద్ ఇబ్రహీం తో నేరుగా సంబంధాలు ఉన్నట్లు పోలీసులు దృవీకరించారు. నిందితులు ఢిల్లీ, ముంబై, పంజాబ్ ప్రాంతాలకు చెందిన వారని, వీరిలో కొందరు విదేశీయులు కూడా ఉన్నారని ఉన్నతాధికారులు వెల్లడించారు. అరెస్ట్ చేసిన సమయాల్లో వారి స్థావరాల నుంచి పలు అధునాతన ఆయుధాలను, పేలుడు వదార్థాలను భద్రతా దళాలు స్వాధీనం చేసుకున్నారు. ఈ ఉగ్రవాదులు దేశంలోని కీలక మౌలిక వసతులను లక్ష్యంగా చేసుకున్నట్లు విచారణలో తేలింది. ముఖ్యంగా అణకేంద్రాలు, అంతర్జాతీయ విమానాశయాలు, రద్దీలు ఉండే రైల్వేస్టేషన్లు, పవర్ హౌస్లు



వంటి వ్యూహాత్మక ప్రాంతాలపై దాడులు చేయడానికి వీరు సైన్ చేశారు. ప్రజల రక్షణలో ఉండే భద్రతా దళాలను కూడా టార్గెట్ చేసే యాచనలో వీరు ఉన్నట్లు పోలీసులు పేర్కొన్నారు. ఈ ఉగ్రమూక కదలికలపై గత కొంతకాలంగా నిరంతరం నిఘా ఉంచిన పోలీస్ యంత్రాంగం, సరైన సమయంలో దాడి చేసి వీరిని అదుపులోకి తీసుకుంది. ఈ కుట్ర వెనుక పాకిస్థాన్ పాత్ర ఏ మేరకు ఉంది, వీరికి విదేశాల నుంచి అందుతున్న ఆర్థిక వనరులు ఎక్కడి నుంచి వస్తున్నాయి, మరియు వీరిని నడిపిస్తున్న విదేశీ హ్యాండల్స్ ఎవరు అనే కోణంలో దర్యాప్తు ముమ్మరం చేశారు. రాజధాని

ఢిల్లీలో ఉగ్రదాడులు జరిగే అవకాశం ఉందన్న ముందుకు సమాచారంతో అక్కడి పోలీసులు పూర్తిగా అప్రమత్తమయ్యారు. నిఘా వర్గాలు, కేంద్ర పారామిలిటరీ దళాల సమన్వయంతో అన్ని జిల్లాల పోలీస్ యూనిట్లు హైఅలర్ట్ లో ఉన్నాయి. గతేడాది ఎప్రిల్ వద్ద జరిగిన పేలుడులో 15 మంది మరణించిన ఉదంతాన్ని దృష్టిలో ఉంచుకుని భద్రతను మరింత కట్టుదిట్టం చేశారు. ప్రస్తుత కేసులో పట్టుబడిన నిందితులందరూ ఉన్నత విద్యావంతులు కావడంతో, సాంకేతికతను వాడుకుంటూ సాగుతున్న చైట్ కాలర్ ఉగ్రవాదంపై కూడా పోలీసులు గట్టి నిఘా పెట్టారు.



సాంకేతిక సమస్యతో సీయూఈటీ పరీక్ష ఆలస్యం కేంద్రంపై ప్రతిపక్షాల విమర్శలు

న్యూఢిల్లీ, మే 30: ఢిల్లీ కోర్టుల్లో ప్రవేశాల కోసం నిర్వహిస్తున్న కామన్ యూనివర్సిటీ ఎంట్రన్స్ టెస్ట్ (సీయూఈటీ) తనివారం పలు పరీక్షా కేంద్రాల్లో సాంకేతిక సమస్యల కారణంగా ఆలస్యంగా ప్రారంభమైంది. దీంతో విద్యార్థులు ఇబ్బందులు ఎదుర్కొని, కేంద్ర ప్రభుత్వంపై ప్రతిపక్షాల విమర్శలు గుప్పించాయి. ఢిల్లీ మాజీ ముఖ్యమంత్రి, ఆమ్ అడ్మి పార్టీ నేత అతిషి కేంద్ర విద్యాశాఖ మంత్రి ధర్మేంద్ర ప్రధాన్ పై తీవ్ర విమర్శలు చేశారు. “మొదట నీట్, తరువాత సీటీఎన్ఈ, ఇప్పుడు సీయూఈటీ.. జాతీయ స్థాయి పరీక్షల నిర్వహణలో కేంద్రం వైఫల్యం సృష్టించి కనిపిస్తోంది” అని ఆమె సోషల్ మీడియా వేదికగా వ్యాఖ్యానించారు. కాంగ్రెస్ ఎంపీ రాహుల్ గాంధీ కూడా కేంద్ర ప్రభుత్వంపై మండిపడ్డారు. “నాలుగు పరీక్షలు, కోటి మంది విద్యార్థులు.. కానీ ఒక్క పరీక్షను కూడా సక్రమంగా నిర్వహించలేకపోయారు” అని విమర్శించారు. విద్యా వ్యవస్థను దెబ్బతీసే విధంగా కేంద్రం వ్యవహరిస్తోందని ఆరోపించారు. విద్యార్థుల భవిష్యత్తుతో అటలాడుతున్న ప్రభుత్వానికి యువత తగిన సమాధానం చెబుతారని అన్నారు. ఈ అంశంపై స్పందించిన నేషనల్ టెస్టింగ్ ఏజెన్సీ (ఎన్టీఎ), కొన్ని కేంద్రాల్లో సాంకేతిక సమస్యలు తలెత్తిన కారణంగా పరీక్ష ప్రారంభంలో జాప్యం జరిగిందని తెలిపింది. అయితే సమస్యను వెంటనే పరిష్కరించి పరీక్షలను సజావుగా నిర్వహించామని వెల్లడించింది. అలస్యాన్ని దృష్టిలో ఉంచుకుని విద్యార్థులకు అదనపు సమయం కేటాయించినట్లు పేర్కొంది. అదేవిధంగా మధ్యాహ్నం నిర్వహించాల్సిన కొన్ని షిఫ్టుల సమయాల్లో కూడా మార్పులు చేసినట్లు ఎన్టీఎ తెలిపింది. మధ్యాహ్నం 3 గంటలకు ప్రారంభం కావాల్సిన పరీక్షను సాయంత్రం 4 గంటలకు వాయిదా వేసినట్లు వెల్లడించింది. కేంద్ర, రాష్ట్ర విశ్వవిద్యాలయాలతో పాటు పలు ప్రైవేటు యూనివర్సిటీల్లో అండర్ గ్రాడ్యుయేట్ కోర్సుల్లో ప్రవేశాల కోసం నేషనల్ టెస్టింగ్ ఏజెన్సీ సీయూఈటీ పరీక్షను నిర్వహిస్తోంది. ఈ ఏడాది పరీక్షలు మే 11 నుంచి మే 31 వరకు వివిధ దశల్లో కొనసాగుతున్నాయి.

ఆందోళనకరంగా నకిలీ నోట్ల చలామణి

ఆర్బీఐ నివేదికలో పలు అంశాలు వెల్లడి

ముంబయి, మే 30: దేశంలో నకిలీ నోట్ల అంతకంతకూ పెరిగిపోతున్నాయి. దర్యాప్తు అధికారుల సోదాల్లో పెద్ద మొత్తంలో నకిలీ కరెన్సీ పట్టుబడుతుండటమే ఇందుకు నిదర్శనం. బ్యాంకింగ్ వ్యవస్థలో నకిలీ కరెన్సీ నోట్ల గుర్తింపు 2025-26లో 5.7 శాతం పెరిగిందని భారత రిజర్వ్ బ్యాంక్ వెల్లడించింది. దీనికి ఆనెలైన లేదా కరెన్సీ రహిత ప్రవాహం పెరగాలని సూచిస్తున్నారు. నోట్ల రద్దు చేసినా నకిలీ నోట్ల ముద్రణ ఆగడం లేదని తెలుస్తోంది. ప్రధానంగా ముఖ విలువ రూ.200, రూ.500 ఉన్న నోట్ల ఇందులో ఎక్కువగా పుంజుకొస్తున్న తెలిపింది. 2025-26లో మొత్తంగా నకిలీ నోట్ల సంఖ్య 2,29,746కి పెరిగిందని, అంతకుముందు ఆర్థిక సంవత్సరంలో ఈ సంఖ్య 2,17,396గా వుందని ఆర్బీఐ తన వార్షిక నివేదికలో పేర్కొంది. 2024-25లో నకిలీ రూ.500 నోట్లు 20.5 శాతం పెరిగాయి. అంతకుముందు 1,17,722 గుర్తించగా, తర్వాత ఆ సంఖ్య 1,41,907కి చేరింది. అలాగే రూ.20 ముఖ విలువ ఉండే నోట్ల నకిలీ చలామణి కూడా బాగా పెరిగిందని ఆ నివేదిక తెలిపింది. ఏడాది క్రితం 253 నోట్లు బయటపడగా అవి 47.4శాతం పెరిగి 373కి చేరాయి. 200 నకిలీ నోట్ల సంఖ్య తగ్గింది. 2024-25లో 32,600 వుండగా, 2025-26లో 30,591కి పడిపోయింది. అలాగే వంద నోట్ల నకిలీ కూడా తగ్గింది. 51,069 నుండి 45,621కి పడిపోయింది. రూ.50నోట్లు నకిలీ కూడా 12,015 నుండి 10,274కి తగ్గింది. 2 వేల నోట్లు చలామణి నుండి ఉపసంహరించడంతో వాటి నకిలీ దాదాపు పదిపోయిందని చెప్పవచ్చు. అంతకుముందు ఏడాదిలో 3508 బయటపడగా, 2025-26లో ఈ సంఖ్య 824కి తగ్గిపోయింది. ఆర్ బి ఐలో 2.4శాతం అంటే 5,412 నకిలీ నోట్లు కనుగొనగా ఇతర బ్యాంకుల్లో మొత్తంగా 97.6శాతం అంటే 2,24,334 నోట్లు కనుగొన్నారుని నివేదిక పేర్కొంది. ఇంకా పోలీసులు, ఇతర ఎన్ ఫోర్స్ మెంట్ అధికారులు స్వాధీనం చేసుకున్నవి ఇందులో కలలేదని తెలిపింది. పాడైపోయిన నోట్లను తీసివేయడం బాగా తగ్గిందని నివేదిక పేర్కొంది. 2025-26లో ఈ సంఖ్య 1.72లక్షల నోట్లుగా వుండగా అంతకుముందు ఏడాది ఈ సంఖ్య 2.38 లక్షలుగా వుంది.



ఆపరేషన్ సిందూర్ 2.0కు సిద్ధం..

పాక్ కు ఆర్మీ చీఫ్ హెచ్చరిక

న్యూఢిల్లీ, మే 30: ఆవసరమైతే ‘ఆపరేషన్ సిందూర్ 2.0’ చేపట్టేందుకు భారత సాయుధ దళాలు పూర్తిస్థాయిలో సిద్ధంగా ఉన్నాయని ఆర్మీ చీఫ్ జనరల్ ఉపేంద్ర ద్వివేది స్పష్టం చేశారు. దేశ భద్రతకు ఎలాంటి ముప్పు వచ్చినా సమర్థవంతంగా ఎదుర్కొనే సామర్థ్యం భారత త్రివిధ దళాలకు ఉందని పేర్కొన్నారు. పుణ్యలో నిర్వహించిన నేషనల్ డిఫెన్స్ అకాడమీ (ఎన్డీఏ) 150వ పాసింగ్ ఔట్ పరేడ్ అనంతరం మీడియాతో మాట్లాడిన ఆయన, శాంతి అనేది తాత్కాలిక పరిస్థితి మాత్రమేనని, అవసరమైతే ఆపరేషన్ సిందూర్ రెండో దశకు కూడా సైన్యం సిద్ధంగా ఉంటుందని తెలిపారు. భవిష్యత్ యుద్ధాలు కేవలం భూమి, సముద్రం, ఆకాశానికే పరిమితం కావని, అంతరిక్షం, సైబర్, కాగ్నీటీవీ డొమైన్స్ లో కూడా పోరాటాలు సాగే అవకాశాలు ఉన్నాయని ద్వివేది పేర్కొన్నారు. ఈ నేపథ్యంలో సైనిక వ్యూహాలు, భద్రతా చర్యలు, సాంకేతిక సామర్థ్యాలపై ప్రత్యేక దృష్టి సారించామని చెప్పారు.



ఆపరేషన్ సిందూర్ ద్వారా భారత సైన్యం తన సామర్థ్యాన్ని ప్రపంచానికి చాటిందని, లక్ష్యాలను కచ్చితత్వంతో చేదించే శక్తి తమకు ఉందని నిరూపించిందన్నారు. భవిష్యత్ యుద్ధాల్లో ప్రజల విశ్వాసం, జాతీయ ఐక్యత కూడా కీలక పాత్ర పోషిస్తాయని పేర్కొన్నారు. గత పదేళ్లలో భారత సాయుధ దళాల సామర్థ్యంలో గణనీయమైన మార్పులు చోటుచేసుకున్నాయని, ఇందులో యువత పాత్ర ఎంతో ముఖ్యమని ఆర్మీ చీఫ్ తెలిపారు. ఆధునిక యుద్ధ అవసరాలకు అనుగుణంగా డ్రోన్ బెటాలియన్లు, దివ్యాస్త్ర బ్యాటరీలు, శక్తిమాన్ రెజిమెంట్లు, ఖైరత్ బెటాలియన్లు వంటి సాంకేతిక ఆధారిత ప్రత్యేక విభాగాలను ఏర్పాటు చేస్తున్నామని వెల్లడించారు. వెబ్ సర్కిల్, డేటా ఆధారిత యుద్ధ వ్యూహాలు భవిష్యత్లో కీలక వనరులుగా మారనున్నాయని పేర్కొన్న ఆయన, డ్రోన్ వినియోగంపై అన్ని సైనిక శిక్షణ అకాడమీల్లో ప్రత్యేక శిక్షణ అందిస్తున్నట్లు తెలిపారు. భారత భద్రతకు ఎలాంటి ముప్పు వచ్చినా తగిన ప్రతిస్పందన ఇవ్వడానికి త్రివిధ దళాలు అప్రమత్తంగా, సర్వసన్నద్ధంగా ఉన్నాయని జనరల్ ఉపేంద్ర ద్వివేది స్పష్టం చేశారు.



తెలుగు మహిళా చైతన్యానికి తొలి చిరునామా

నేడు దేశ బాంధవి దువ్వూరి సుబ్బమ్మ వర్ధంతి

భారత స్వాతంత్ర్య సంగ్రామ చరిత్రలో మహిళల పాత్ర ఎంతో విశిష్టమైనది. దేశ స్వేచ్ఛ కోసం పురుషులతో సమానంగా పోరాడి త్యాగాలు చేసిన మహిళల్లో దువ్వూరి సుబ్బమ్మ పేరు చిరస్థాయిగా నిలిచిపోతుంది. స్వాతంత్ర్యోద్యమంలో పాల్గొని జైలుకు వెళ్లిన తొలి తెలుగు మహిళగా ఆమె చరిత్ర సృష్టించారు. దేశభక్తి, ధైర్యసాహసాలు, సామాజిక సేవతో తెలుగు మహిళలకు ఆదర్శంగా నిలిచిన దువ్వూరి సుబ్బమ్మ వర్ధంతి నేడు. తూర్పుగోదావరి జిల్లా ద్రాక్షారామంలో 1880 నవంబర్లో మల్లాది సుబ్బావధాని దంపతులకు జన్మించిన సుబ్బమ్మ చిన్న వయసులోనే దువ్వూరి వెంకయ్యతో వివాహం జరిగింది. అయితే బాల్య వయసులోనే భర్తను కోల్పోయి వితంతువుగా మారారు. ఆ కాలంలో మహిళలపై ఉన్న సామాజిక అంక్షలను లెక్కచేయకుండా దేశసేవనే లక్ష్యంగా ఎంచుకున్నారు. మహాత్మా గాంధీ పిలుపుతో స్వాతంత్ర్యోద్యమంలో అడుగుపెట్టిన సుబ్బమ్మ సహాయ నిరాకరణోద్యమం, ఉప్పు సత్యాగ్రహం, క్విట్ ఇండియా ఉద్యమాల్లో చురుకుగా పాల్గొన్నారు. బ్రిటిష్ పాలకులకు వ్యతిరేకంగా ప్రజల్లో చైతన్యం కల్పిస్తూ అనేక సభల్లో ప్రసంగించారు. స్వాతంత్ర్యోద్యమంలో పాల్గొన్నందుకు పలుమార్లు జైలు శిక్షను అనుభవించారు. ఒక సందర్భంలో బ్రిటిష్ అధికారులు క్షమాపణ చెబితే విడుదల చేస్తామని చెప్పగా, “నా కాలి గోరు కూడా అలా చేయదు” అని ధైర్యంగా సమాధానమిచ్చి తన దేశభక్తిని చాటు కున్నారు. ఆమె నిబద్ధతను చూసి మహాత్మా గాంధీ సైతం ప్రశంసించారు. స్వాతంత్ర్యోద్యమంతో పాటు మహిళల విద్యాభివృద్ధి కోసం కూడా దువ్వూరి సుబ్బమ్మ విశేషంగా కృషి చేశారు. రాజమండ్రిలో బాలికల కోసం ‘సనాతన స్త్రీవిద్యాలయం’ స్థాపించి విద్యార్థినిధనకు తోడ్పడ్డారు. మహిళల్లో చైతన్యం పెంపొందించేందుకు అనేక కార్యక్రమాలు నిర్వహించారు. ఖద్దరు ప్రచారం, విరాళాల సేకరణ, సామాజిక సేవా కార్యక్రమాల్లో ముందుండేవారు. 1923లో కాకినాడలో జరిగిన కాంగ్రెస్ మహాసభల్లో ఆమె అందించిన సేవలకు గుర్తింపుగా ‘దేశ బాంధవి’ అనే గౌరవ బిరుదును ప్రధానం చేశారు. దాదాపు 16 సంవత్సరాల పాటు అఖిల భారత కాంగ్రెస్ కమిటీ (ఏఐసీసీ) సభ్యురాలిగా సేవలందించారు. దేశానికి స్వాతంత్ర్యం వచ్చిన సందర్భంగా ప్రజలకు స్వీట్లు పంచి ఆనందాన్ని పంచుకున్న సుబ్బమ్మ, జీవితాంతం ప్రజాసేవకు అంకితమయ్యారు. దేశ తొలి ప్రధాని జవహర్లాల్ నెహ్రూ మరణించిన రోజున, 1964 మే 31న ఆమె కన్నుమూశారు. స్వాతంత్ర్యోద్యమంలో ధైర్యసాహసాలతో ముందుండి పోరాడిన దువ్వూరి సుబ్బమ్మ జీవితం నేటి తరానికి స్ఫూర్తిదాయకం. దేశభక్తి, త్యాగం, సామాజిక చైతన్యానికి ప్రతీకగా ఆమె చరిత్రలో చిరస్థాయిగా నిలిచిపోయారు.

రామ కిష్టయ్య సంగన భట్టి,
సీనియర్ ఇండిపెండెంట్ జర్నలిస్ట్, కాలమ్నిస్ట్
9440595494


ధూమపానం... ఆరోగ్యానికి హానికరం

నేడు ప్రపంచ పొగాకు వ్యతిరేక దినోత్సవం

సాలనేసి కుటుంబానికి చెందిన ఒక చిన్న మొక్క అకుల ద్వారా తయారై, కాల్చినప్పుడు పొగాకు విడుదల చేయడం వలనే దీనికి ‘పొగాకు’ అనే పేరు వచ్చింది. దీని ఆకుల నుండి సిగరెట్లు, చుట్టలు తయారు చేస్తారు. దీనిని కొన్ని రకాల తాంబూలాలలో కూడా ఉపయోగిస్తుంటారు. చారిత్రక ఆధారాల ప్రకారం క్రీస్తు పూర్వం 1400 ఏళ్ల నాడే పొగాకు వాడకం మొదలైంది. ఉత్తర, దక్షిణ అమెరికా ప్రాంతాల్లోని స్థానిక తెగల వారు పొగాకును దేవుని కానుకగా పరిగణించే వారు. వివిధ వేడుకల్లో పొగ తాగడం ఒక ఆచారంగా ఉండేది. పొగాకు చుట్టల నుంచి వెలువడే ధూమ మేఘాల ద్వారా తమ ప్రార్థనలు భగవంతుని చేరుకుంటాయని వారు బలంగా నమ్మేవారు. యూరోపియన్లు అమెరికాలో అడుగు పెట్టడం ప్రారంభమయ్యాక, క్రీస్తుశకం 16వ శతాబ్దం నాటికి పొగాకు క్రమంగా యూరోపియన్ దేశాలకు, ఆ తర్వాత శరవేగంగా ప్రపంచంలోని ఇతర ప్రాంతాలకు విస్తరించింది. బ్రిటిష్ వారి ద్వారా పొగాకు భారతదేశానికి చేరుకుంది. పొగాకు పరివరణం కావడానికి ముందు భారతదేశంలో ఎక్కువగా గంజాయితోనే పొగ తాగేవారు. ఆధునిక వైద్య వర్ధతులు అందుబాటులోకి వచ్చిన తొలినాళ్లలో పొగాకును ఒక ఔషధంగా పరిగణించడం విశేషం. సిగరెట్ల కంపెనీలు వైద్యులతోనే వ్యాపార ప్రకటనలు ఇప్పించి ప్రచారం చేసుకునేవి. 20వ శతాబ్దిలో సగానికి సగం కాలం ఇలాగే గడిచింది. అయితే, పొగాకు వల్ల క్యాన్సర్ వంటి ప్రాణాంతక అనర్ధాలు తలెత్తుతున్నట్లు శాస్త్రీయంగా గుర్తించిన తర్వాతే పరిస్థితిలో మార్పు వచ్చింది. ప్రపంచ ఆరోగ్య సంస్థ (ఐ.ఎం.) సహా పలు అంతర్జాతీయ ఆరోగ్య సంస్థలు పొగాకు వ్యతిరేక ప్రచారాన్ని తీవ్రం చేశాయి. పలు ప్రభుత్వాలూ కూడా పొగాకు వాడకంపై అంక్షలు అమలులోకి తెచ్చాయి. బొటానియా, పెరు దేశాలను పొగాకు జన్మస్థలంగా పరిగణిస్తారు. క్రీస్టోఫర్ కాలంబస్ యాత్రల ద్వారా ఐరోపాకు తీసుకురాబడిన పొగాకు సాగు... క్రమంగా ఉత్తర అమెరికా, చైనా, భారతదేశం, పూర్వ యూఎస్ఎస్ఆర్ భూభాగం, ఉజ్బెకిస్తాన్, కజకిస్తాన్, ఉక్రెయిన్ వంటి దేశాలకు విస్తరించింది. పొగాకు



వినియోగం వల్ల ఎదురయ్యే అనర్ధాలను వివరించేందుకు ప్రపంచ ఆరోగ్య సంస్థ 1988 నుంచి ప్రతి ఏటా మే 31వ తేదీని ‘ప్రపంచ పొగాకు వ్యతిరేక దినోత్సవం’గా నిర్వహిస్తోంది. ప్రపంచవ్యాప్తంగా ప్రస్తుతం 110 కోట్ల మంది పొగ తాగుతున్నారు, ఏటా పొగాకు కారణంగా దాదాపు 70 లక్షల మంది మరణిస్తున్నారని డబ్ల్యూహెచ్ఓ గణాంకాలు చెబుతున్నాయి. 1987లో జరిగిన ప్రపంచ ఆరోగ్య సంస్థ సమావేశంలో మొదట 1988, ఏప్రిల్ 7న ధూమపాన రహిత దినోత్సవంగా పిలుపునిచ్చారు. ప్రపంచవ్యాప్తంగా పొగాకు వినియోగదారులను ఆరోజున 24 గంటలపాటు పొగాకు ఉత్పత్తులను వాడకుండా ఉండమని కోరారు. ఆ తర్వాత 1988లోనే జరిగిన మరో సమావేశంలో, ప్రతి సంవత్సరం మే 31న ప్రపంచ పొగాకు వ్యతిరేక దినోత్సవాన్ని అధికారికంగా నిర్వహించాలని ప్రకటించారు. ప్రపంచంలోనే అత్యధికంగా కిరీబాటీ దీవిలో మూడు వంతుల్లో రెండొంతుల మంది పురుషులు, మూడొంతుల మంది మహిళలు ధూమపానానికి అలవాటు పడ్డారు. యూరప్లోని మాంటెనెగ్రో దేశంలో 46 శాతం మందికి ఈ అలవాటుంది. గ్రీస్లో 50 శాతం మంది మగవాళ్లు, 35 శాతం మంది ఆడవాళ్లు ధూమపానం చేస్తారు. ప్రపంచంలోనే అత్యధికంగా ఈస్ట్ టైమూర్లో 80 శాతం మంది పురుషులు పొగ తాగుతుండగా, అక్కడ కేవలం 6 శాతం మంది మహిళలకు మాత్రమే ఆ అలవాటుంది. రష్యాలో 15 ఏళ్లు పైబడిన మగవాళ్లలో 60 శాతం మంది, మహిళల్లో 23 శాతం మంది పొగ తాగుతున్నారు. ఇక తక్కువగా పొగ తాగేవారు ఉండే దేశాల జాబితాలో ఘనా, ఇథియోపియా, నైజీరియా, ఎరిట్రియా, పనామా ముందువరుసలో ఉన్నాయి. ఆఫ్రికా ఖండంలో కేవలం 14 శాతం మంది మాత్రమే పొగ తాగుతారని నివేదికలు చెబుతున్నాయి. ఇటీవలి కాలంలో విస్తృతంగా జరుగుతున్న అవగాహన కార్యక్రమాల ఫలితంగా భారతదేశంలో పొగతాగే వారి సంఖ్య 33.8 శాతం నుంచి 23 శాతానికి తగ్గడం కొంత ఉపశమనం కలిగించే అంశం. సిగరెట్లు, బీడిలు, సిగార్లు, హుక్కా వంటి ధూమపానం, గుల్కా నమలడం కోసం పొగాకును మార్కెట్లో రకరకాలుగా విక్రయిస్తున్నారు. నికోటిన్ అనేది పొగాకులో ఉండే



ప్రధాన విష పదార్థం, ఇది మానవులను ధూమపానం వ్యసనానికి బానిసలుగా మారుస్తుంది. పొగాకును ఏ రూపంలో తీసుకున్నా నష్టాలే అధికం. ఇది శరీర అవయవాలపై తీవ్ర ప్రభావాన్ని చూపిస్తుంది. ఊపిరితిత్తులకు తీవ్ర ముప్పు వాటిల్లి ఎంఫిసీయా, క్రానిక్ అబ్స్ట్రక్టివ్ పల్మనరీ డిజిజ్ (సీఎస్ఓడి) లాంటి ప్రమాదకరమైన వ్యాధులు సోకుతాయి. మెదడులో రక్త ప్రసరణకు అంతరాయం ఏర్పడుతుంది. గొంతు క్యాన్సర్, గుండెపోటు వచ్చే అవకాశాలు ఎక్కువగా ఉన్నాయి. అంతేకాకుండా, పొగ తాగే వారి పక్కన ఉండి ఆ పొగను పీల్చే (పాసివ్ స్మోకింగ్) వారికి కూడా సమానమైన ముప్పు ఉంటుంది. ప్రపంచవ్యాప్తంగా అత్యధిక మరణాలకు కారణమవుతున్న క్యాన్సర్లు, గుండె జబ్బులు, నాస్-కమ్యూనికేబల్ వ్యాధులు (ఎస్ఎన్డీ) వంటి దీర్ఘకాల క్యాన్సర్లకు వ్యాధులు ధూమపానం వలనే సంభవిస్తున్నాయి. పొగాకు ఊపిరితిత్తులను పూర్తిగా దెబ్బతీయడం వల్ల తాగే వారిలో తీవ్ర శ్వాస సంబంధిత సమస్యలతో పాటు అధిక శ్లేష్మంతో కూడిన దగ్గు వస్తుంది. 80 శాతం కంటే ఎక్కువ ఊపిరితిత్తుల క్యాన్సర్ మరణాలకు ధూమపానమే కారణమని తేలింది. ఒక సిగరెట్లో 70కి పైగా హానికరమైన, క్యాన్సర్ కలిగించే రసాయనాలు ఉంటాయి. గతంలో కోవిడ్ మహమ్మారి విజృంభించిన సమయంలో పొగ తాగడం చాలా వరకు తగ్గింది. పొగ తాగడం నేరుగా ఊపిరితిత్తులపై ప్రభావం చూపుతుందనే భయం ఒక కారణమైతే, లాక్డౌన్ కట్టుదిట్టమైన చర్యల వల్ల షాపులు మూసివేయడం, ఇళ్ల నుండి బయటికి వెళ్లేకపోవడం వల్ల పొగాకు వాడకం తాత్కాలికంగా తగ్గింది. సమాజంలో ఈ మహమ్మారి అలవాటును దూరం చేయాలంటే కేవలం చట్టాలు, అంక్షలు మాత్రమే సరిపోవు; ప్రతి ఒక్కరిలోనూ స్వీయ నియంత్రణ, ఆరోగ్య స్పృహ పెరగాల్సిన అవసరం ఎంతైనా ఉంది.

రామ కిష్టయ్య సంగన భట్టి,
సీనియర్ ఇండిపెండెంట్ జర్నలిస్ట్, కాలమ్నిస్ట్
9440595494



త్రెండ్ సెటర్ ఘట్టమనేని కృష్ణ

ఆంధ్రా జేమ్స్ బాండ్ జయంతి

తెలుగు జాతి గర్వించదగ్గ గొప్ప నటుడు కృష్ణ. నిజానికి తెలుగు చిత్రసీమలో ఆయన ఒక ట్రెండ్ సెటర్. నట శిఖరునిగా, సూపర్ స్టార్ గా స్వయం కృషితో తెలుగు సినీ ప్రేక్షకుల హృదయాలలో సుస్థిర స్థానాన్ని దక్కించుకున్న గొప్పతనం ఆయనది. ఎస్టిఆర్ లాగా పౌరాణికాల, ఏ ఎన్ ఆర్ లాగా సాంఘికాల, కాంఠాపు లాగా జానపదాల, శోభన్ బాబు లాగా కుటుంబ కథా భరితమైన, ఉదాత్తమైన వ్యక్తిత్వం కలిగిన పాత్రలలో నటించుకున్నా, చిరంజీవి

లాగా నృత్యం చేయ లేక పోయినా, ఇవన్నీ పక్కన పెట్టి, మాన్ ఓరియంటల్, ఎంటర్టైన్మెంట్ కెంబాల్ జేమ్స్ బాండ్ చిత్రాలలో నటించి, యువతను థియేటర్ బాట వట్టించి, ఎందరికో రోల్ మోడల్ గా నిలిచిన అనాధ్యుడు కృష్ణ కృష్ణ సాధించింది మామూలు స్టార్ డమ్ కానే కాదు. ఒక సమయంలో ఊరూరా కృష్ణకు రికార్డు స్థాయిలో 2500 అభిమాన సంఘాలు ఉండేవి అంటే అది సామాన్య విషయం కాదు. సినీ పరిశ్రమలోని 24 క్రాష్ పై పట్టు ఉన్న కృష్ణ తెలుగు చిత్ర పరిశ్రమలో చేయని ప్రయోగం లేదు. తెలుగు వెండి తెరకు సరికొత్త ఒరవడులు దిద్దుతూ... ఆయన పరిచయం చేయని కొత్త ప్రయోగం అంటే అతిశయోక్తి కాదు. కృష్ణ (ఘట్టమనేని శివరామ కృష్ణ మూర్తి) తెలుగు సినీమా నటుడు, దర్శకుడు, నిర్మాత. 1942 మే 31 న గుంటూరు జిల్లా, తెనాలి మండలం తెనాలి పట్టణానికి 4 కిలోమీటర్ల దూరంలోని బుద్రిపాలెం గ్రామస్తులైన ఘట్టమనేని వీర రాఘవయ్య చౌదరి, నాగరత్న దంపతుల పెద్ద కొడుకుగా జన్మించారు. 1964లో ప్రముఖ దర్శకు నిర్మాత ఆదుర్తి సుబ్బారావు అందరూ కొత్తవాళ్లతో తాను తీస్తున్న తేనె మనసులు కోసం కొత్త నటులు కావాలని ఇచ్చిన పత్రికా ప్రకటనకు తన ఫోటోలు పంపించి, పలు పదపోతల తర్వాత ఆదుర్తి సుబ్బారావు ద్వారా కృష్ణన ఇద్దరు కథా నాయకుల్లో ఒకడిగా ఎంపిక కాబడినాడు. అలా తెలుగు చిత్రసీమలో అడుగు పెట్టిన కృష్ణ నట జీవితం ఉదయం, మధ్యాహ్నం మాత్రమే కాక మూడవ షిఫ్ట్ రాత్రి వది గంటల నుంచి తెల్లవారు జామున 2 గంటల వరకు ఉండేది. చివరికి నిద్ర పోతున్న సమయంలో కాన్సూమ్మ వేసుకుని పడుకుంటే నిద్రొస్తున్న సన్నివేశాలు చిత్రీకరించుకున్న సందర్భాలు ఉన్నాయి. 1968లో కృష్ణ నటించిన 10 సినిమాలు, 1969లో రికార్డు స్థాయిలో 19 సినిమాలు, 1970లో 16 సినిమాలు, 1971లో 11 సినిమాలు, 1972లో 18 సినిమాలు, 1973లో 15 సినిమాలు, 1974లో 13 సినిమాలు,

1975లో 8 సినిమాలు విడుదల కావడం గమనార్హం. 1972లో ఒకే ఏడాది 17 సినిమాలను విడుదల చేసి రికార్డు సృష్టించారు. ప్రపంచం లో మరే సినీ నటుడికీ ఇలాంటి రికార్డు లేదు. తెలుగులో “తొలి జేమ్స్ బాండ్ సినిమా” (గూడూరి 116), తొలి “కెంబాల్ సినిమా” (మోసగాళ్ళకు మోస గాడు), తొలి “ఫుల్ సాఫ్ట్ సినిమా” (అల్లూరి సీతారామ రాజు), “తొలి 70 ఎంఎం సినిమా” (సింహాసనం) వంటివి సూపర్ స్టార్ కృష్ణ సినిమాల్లో. తెలుగులో సాంకేతికంగా గానూ పలు తొలి తెలుగు సినిమాలు కృష్ణవే. కొట్టిళ్ళి కాపురంతో తెలుగులో ఆర్.ఓ. సాంకేతికత పరిచయం చేశాడు. మొదటి ఓఆర్డబ్ల్యు కలర్ సాంకేతికత తతో తీసిన సినిమా గూడుపు రాణి. తొలి తెలుగు ఘృషీ కలర్ చిత్రం ధర్మ దొంగలు. తెలుగులో 70 ఎంఎం సాంకేతికత ఉపయోగించిన తొలి సినిమా సింహాసనం. సింహాసనం సినిమా స్టీరియోఫోనిక్ 6 ట్రాక్ సాంకేతికతతో సౌండ్ బెక్కాలజీ వాడిన తొలి తెలుగు సినిమా. అల్లూరి సీతారామరాజు తెలుగులో ఫుల్ సాఫ్ట్ సినిమాల్లో మొదటిది. బాక్సాఫీస్ రికార్డుల వరంగా చూస్తే, మద్రాస్ నగరంలో వంద రోజులు పూర్తిచేసుకున్న తొలి తెలుగు చిత్రంగా బీకటి వెలుగులు, హైదరాబాద్ నగరంలో ఏడాది పాటు ఆడిన తొలి తెలుగు సినిమాగా అల్లూరి సీతారామరాజు నిలిచిపోయాయి. 1982లో భవనం వెంకట్రామ్ ప్రభుత్వం హైదరాబాద్లో పద్మాలయా సంస్థకు స్టూడియో నిర్మించు కోవడానికి జూబ్లీ హిల్స్ లో 10 ఏకరాల స్థలాన్ని ఇవ్వగా, 1983 నవంబరు 21న నాటి ముఖ్యమంత్రి ఎన్.టి.రామారావు చేతుల మీదుగా పద్మాలయా స్టూడియోస్ ప్రారంభించే సేవకుని కృష్ణ స్టూడియో యజమాని అయ్యాడు. స్వంత నిర్మాణ సంస్థ పద్మాలయా పిక్చర్స్ ద్వారా 1971లో తీసిన మోసగాళ్ళకు మోసగాడు మాత్రం భారీ విజయాన్ని సాహసంగా కృష్ణకు పేరును తెచ్చి పెట్టింది. మోసగాళ్ళకు మోసగాడు సినిమా ఆంగ్లం లోకి ట్రెజర్ హంట్ పేరిట

అనువాదమై 123 దేశాల్లో విడుదలైంది, మంచి విజయాన్ని సాధించింది. కృష్ణకు 1997లో ఫిల్మ్ఫేర్ సౌత్ జీవిత సాఫల్య పురస్కారం, 2003లో ఎస్టిఆర్ జాతీయ పుర స్కారం, 2008లో ఆంధ్ర విశ్వవిద్యాలయం గౌరవ డాక్టరేట్, 2009లో భారత ప్రభుత్వం పద్మభూషణ్ పురస్కారం వంటి గౌరవాలు లభించాయి. ఆస్ట్రేలియా ప్రభుత్వం కృష్ణను గౌరవిస్తూ ఓ పోస్టల్ స్టాంప్ కూడా విడుదల చేసింది. 1976లో కేంద్ర కార్మిక శాఖ మంత్రి కె.వి.రఘునాథ రెడ్డి చేతుల మీదుగా కృష్ణ “నటశిఖర” బిరుదును అందుకున్నారు. 1972లో జైఆంధ్ర ఉద్యమం జరిగినప్పుడు కృష్ణ ఆ ఉద్యమానికి బహిరంగంగా మద్దతు నిచ్చాడు. 1984 అక్టోబరులో ఇందిరా గాంధీ దారుణహత్యకు గురైనప్పుడు కృష్ణ ఆమె అంత్యక్రియలకు ఢిల్లీ వెళ్ళి, రాజ్ గాంధీని కలవడం జరిగింది. అలా 1984లో కృష్ణ కాంగ్రెస్ పార్టీలో చేరాడు. 1989లో కృష్ణ కాంగ్రెస్ తరఫున ఏలూరు లోక్ సభ నియోజక వర్గం నుంచి పోటీచేసి విజయం సాధించాడు. 2009 ఎన్నికల్లో వై.ఎస్.రాజశేఖర రెడ్డి కోరక మేరకు కాంగ్రెస్ పార్టీకి కృష్ణ కుటుంబం నైతిక మద్దతు అందించింది. కరువు బాధితుల సహాయ నిధికి సినిమా తారల యాత్ర పేరుతో 1972 అక్టోబరు 28 నుంచి నవంబరు 2 వరకు ఏలూరువాడ, తెనాలి, గుంటూరు, రాజమండ్రి, హైదరాబాద్ లలో తోటి నటీనటులు, సాంకేతిక నిపుణులను కూడగట్టి కార్యక్రమాలు నిర్వహించారు. వచ్చిన డబ్బు సహాయ నిధికి అందించారు. ప్రముఖ నటుడు, నిర్మాత, దర్శకుడు, పద్మాలయా స్టూడియో అధినేత, మాజీ ఎంపీ, సూపర్ స్టార్ కృష్ణ (80) 2022 సంవత్సరం నవంబర్ 15న కార్మికాక్తి అరెస్టుకు గురై, ఆసుపత్రికి తరలించబడి చికిత్స పొందుతూ తనవు చాలించి, ఆయన తుదిశ్వాస విడిచి, అశేష అభిమానులను శోక సంద్రంలో ముంచి తిరిగిరాని లోకాలకు వెళ్లిపోయారు.

రామ కిష్టయ్య సంగన భట్టి,
సీనియర్ ఇండిపెండెంట్ జర్నలిస్ట్, కాలమ్నిస్ట్
9440595494



భారీగా తగ్గిన బంగారం

హైదరాబాద్ : దేశవ్యాప్తంగా బంగారం కొనుగోళ్లలో మందగమనం కనిపిస్తున్న నేపథ్యంలో పసిడి ధరలు తగ్గుముఖం పట్టాయి. బంగారానికి డిమాండ్ గణనీయంగా తగ్గడంతో పాటు విక్రయాలు కూడా భారీగా పడిపోయినట్లు మార్కెట్ పర్లాలు చెబుతున్నాయి. ఈ ప్రభావంతో శనివారం బంగారం ధరల్లో గణనీయమైన తగ్గుదల నమోదైంది. శుక్రవారం హైదరాబాద్ మార్కెట్లో 10 గ్రాముల స్వచ్ఛమైన 24 క్యారెట్ల బంగారం ధర రూ.1,57,640గా ఉండగా, శనివారం అది రూ.600 తగ్గి రూ.1,57,040కు చేరింది. అలాగే 10 గ్రాముల 22 క్యారెట్ల బంగారం ధర రూ.550 తగ్గి రూ.1,43,950గా నమోదైంది. 18 క్యారెట్ల బంగారం ధర కూడా రూ.450 తగ్గి రూ.1,17,780 వద్ద కొనసాగుతోంది. ప్రధాన నగరాల్లో 10 గ్రాముల 24 క్యారెట్ల బంగారం ధర హైదరాబాద్, విజయవాడ, విశాఖపట్నం, ముంబై, బెంగళూరులో రూ.1,57,040గా ఉంది. ఢిల్లీలో రూ.1,57,190గా ఉండగా, చెన్నై, మధురై, కోయంబత్తూరులో రూ.1,59,600గా నమోదైంది. బంగారం ధరలు తగ్గుతున్నప్పటికీ అంతర్జాతీయ పరిస్థితులు, పెట్టుబడి ధోరణులు, డిమాండ్ ఆధారంగా ధరల్లో మార్పులు చోటుచేసుకునే అవకాశం ఉందని మార్కెట్ నిపుణులు చెబుతున్నారు. కొనుగోలు చేసే ముందు తాజా ధరలను ఒకసారి పరిశీలించాలని సూచిస్తున్నారు.

ముంబైలో మళ్లీ గ్యాస్ ధరల షాక్



ముంబై: మహారాష్ట్ర రాజధాని ముంబయిలో సామాన్యులపై ఇంధన భారం మరింత పెరిగింది. ముంబయి, పరిసర ప్రాంతాల్లో కంప్రెస్డ్ నేచురల్ గ్యాస్ ధరను కిలోగ్రాముకు రూ.2 మేర పెంచినట్లు గ్యాస్ పంపిణీ సంస్థ ప్రకటించింది. కేవలం 16 రోజుల వ్యవధిలో ధరలు పెరగడం ఇది రెండోసారి కావడం గమనార్హం. వాహనాల కోసం వినియోగించే గ్యాస్ తో పాటు గృహ అవసరాలకు పైవల ద్వారా సరఫరా చేసే సహజ వాయువు ధరలను కూడా పెంచినట్లు సంస్థ వెల్లడించింది. తాజా సవరణతో ముంబయిలో గ్యాస్ ధర కిలోగ్రాముకు రూ.86కు చేరింది. గృహ వినియోగ గ్యాస్ ధర కూడా స్వల్పంగా పెరిగింది. ఈ తాజా పెంపుతో మే నెల మధ్య నుంచి ఇప్పటివరకు గ్యాస్ ధరలు మొత్తం రూ.4 మేర పెరిగినట్లయింది. దీంతో వాహనదారులు, గృహ వినియోగదారులపై అదనపు భారం పడనుంది. కేంద్ర ప్రభుత్వం నుంచి లభించే దేశీయ గ్యాస్ కేటాయింపులు తగ్గడం, బహిరంగ మార్కెట్లో అధిక ధరలకు గ్యాస్ కొనుగోలు చేయాల్సి రావడం, అంతర్జాతీయంగా రూపాయి విలువ క్షీణించడం వంటి కారణాల వల్ల వ్యయం పెరిగిందని సంస్థ తెలిపింది. మరోవైపు దేశంలోని ఇతర ప్రాంతాల్లో కూడా ఇదే పరిస్థితి కనిపిస్తోంది. పలు నగరాల్లో గ్యాస్ పంపిణీ సంస్థలు ఇప్పటికే ధరలను పెంచగా, మరికొన్ని సంస్థలు కూడా అదే దిశగా అడుగులు వేస్తున్నట్లు సమాచారం. అంతర్జాతీయ మార్కెట్లో కొనసాగుతున్న అనిశ్చిత పరిస్థితుల ప్రభావంతో గ్యాస్ ధరల్లో మరిన్ని మార్పులు చోటుచేసుకునే అవకాశం ఉందని మార్కెట్ పర్లాలు భావిస్తున్నాయి. దీంతో వాహనదారులు, గృహిణుల నెలవారీ ఖర్చులు మరింత పెరిగే అవకాశాలు కనిపిస్తున్నాయి.

గోల్డ్ బాండ్లకు భారీ లాభం

ముంబై : సావర్కన్ గోల్డ్ బాండ్ పథకంలో పెట్టుబడి పెట్టిన వారికి భారతీయ రిజర్వు బ్యాంకు శుభవార్త అందించింది. 2021-22 రెండో విడత కింద జారీ చేసిన గోల్డ్ బాండ్లకు ముందస్తు విమోచన ధరను ప్రకటిస్తూ యూనిట్లకు రూ.15,672గా నిర్ణయించింది. బడెట్ క్రితం ఈ బాండ్లు జారీ చేసిన సమయంలో ఒక్క గ్రాము ధర రూ.4,792గా ఉండగా, ప్రస్తుతం ప్రకటించిన ధరతో పోలిస్తే పెట్టుబడిదారులకు 227 శాతానికి పైగా రాబడి లభించినట్లైంది. దీంతో అప్పట్లో రూ.1 లక్ష పెట్టుబడి పెట్టిన వారికి ఇప్పుడు సుమారు రూ.3.27 లక్షల విలువ లభించే అవకాశం ఏర్పడింది. రిజర్వు బ్యాంకు నిబంధనల ప్రకారం గోల్డ్ బాండ్ల పూర్తి కాలపరిమితి వినిమిది సంవత్సరాలు అయినప్పటికీ, బడెట్ల పూర్తయిన తర్వాత వడ్డీ చెల్లింపు తేదీల్లో ముందస్తు విమోచన సదుపాయం కల్పిస్తారు. ఈ బాండ్లు 2021 జూన్ 1న జారీ కావడంతో ఈ ఏడాది జూన్ 1 నుంచి వాటిని నగదుగా మార్చుకునే అవకాశం కల్పించారు. ముందస్తు విమోచన ధరను నిర్ణయించేందుకు బంగారం మార్కెట్ ధరలను ఆధారంగా తీసుకుంటారు. విమోచన తేదీకి ముందు మూడు పని దినాల్లో నమోదైన స్వచ్ఛమైన బంగారం ముగింపు ధరల నగటు ఆధారంగా ఈ ధరను ఖరారు చేసినట్లు సమాచారం. ఈ నిర్ణయంతో గోల్డ్ బాండ్ పెట్టుబడిదారులకు గణనీయమైన లాభం చేకూరుచుంది. బంగారం ధరలు భారీగా పెరగడంతో ఈ పథకం ద్వారా పెట్టుబడి పెట్టిన వారు మంచి రాబడిని పొందుతున్నారని ఆర్థిక నిపుణులు పేర్కొంటున్నారు. సురక్షిత పెట్టుబడితో పాటు బంగారం ధరల పెరుగుదల ప్రయోజనాన్ని అందించే ఈ పథకం మరోసారి పెట్టుబడిదారుల దృష్టిని ఆకర్షిస్తోంది.

జూన్ నుంచి మార్కునున్న కీలక ఆర్థిక నిబంధనలు

న్యూఢిల్లీ : మే నెల ముగిసి జూన్ నెల ప్రారంభం కానున్న నేపథ్యంలో దేశవ్యాప్తంగా పలు కీలక ఆర్థిక నిబంధనలు అమల్లోకి రానున్నాయి. వంటగ్యాస్ ధరల సవరణ నుంచి క్రెడిట్ కార్డుల ఛార్జీలు, మ్యూచువల్ ఫండ్ నిబంధనలు, ఆధార్ అప్డేట్ గడువు వరకు అనేక మార్పులు సామాన్యులపై ప్రభావం చూపనున్నాయి. ప్రతి నెల మాదిరిగానే జూన్ 1న వంటగ్యాస్ సిలిండర్ ధరలను చమురు సంస్థలు సమీక్షించనున్నాయి. అంతర్జాతీయ మార్కెట్ పరిస్థితులు, ముడి చమురు ధరలను బట్టి గృహ, వాణిజ్య సిలిండర్ల ధరల్లో మార్పులు చోటుచేసుకునే అవకాశం ఉంది. భారతీయ రిజర్వు బ్యాంకు విధానాలకు అనుగుణంగా పలు బ్యాంకులు స్థిర నిక్షేపాలు, రుణాలపై వడ్డీ రేట్లను సవరించే అవకాశాలు కనిపిస్తున్నాయి. కొత్తగా రుణాలు తీసుకునే వారు, ఇప్పటికే నెలవారీ వాయిదాలు చెల్లిస్తున్న వారిపై ఈ మార్పుల ప్రభావం ఉండొచ్చు. జూన్ నుంచి పలు బ్యాంకులు తమ క్రెడిట్ కార్డు నిబంధనల్లో కూడా మార్పులు తీసుకురానున్నాయి. రివార్డు పాయింట్ల పరిమితి, వినియోగ సేవల బిల్లులపై అదనపు రుసుములు, విమానాశ్రయ విశ్రాంతి కేంద్రాల సదుపాయాల విషయంలో మార్పులు ఉండనున్నట్లు సమాచారం. అందువల్ల వినియోగదారులు తమ బ్యాంకుల తాజా నిబంధనలను పరిశీలించాలని సూచిస్తున్నారు. అత్యంత ముఖ్యంగా ఆధార్ వివరాల ఉచిత సవరణకు సంబంధించిన గడువు జూన్ 14తో ముగియనుంది. పేరు, చిరునామా, పుట్టిన తేదీ వంటి వివరాలను ఆన్లైన్ ద్వారా ఉచితంగా సవరించుకునే



అవకాశం అప్పటి వరకు మాత్రమే ఉంటుంది. గడువు ముగిసిన తర్వాత రుసుము చెల్లించాల్సి రావచ్చు. మరోవైపు మ్యూచువల్ ఫండ్ లావాదేవీలను మరింత పారదర్శకంగా, వేగవంతంగా మార్చేందుకు కొత్త నిబంధనలు దశలవారీగా అమల్లోకి రానున్నాయి. ఈ మార్పులు పెట్టుబడిదారులకు

మరింత భద్రత, సౌలభ్యం కల్పిస్తాయని నిపుణులు చెబుతున్నారు. జూన్ నెలలో అమల్లోకి రానున్న ఈ మార్పులు సామాన్యుల ఆర్థిక ప్రణాళికలపై ప్రత్యక్ష ప్రభావం చూపనున్న నేపథ్యంలో ప్రజలు ముందుగానే అప్రమత్తంగా ఉండాలని ఆర్థిక నిపుణులు సూచిస్తున్నారు.

స్పైస్జెట్ కు రూ.124 కోట్ల పన్ను నోటీసు



న్యూఢిల్లీ : ప్రముఖ తక్కువ ఖర్చు విమానయాన సంస్థ స్పైస్జెట్ మరోసారి ఆర్థిక ఇబ్బందుల్లో చిక్కుకుంది. జీఎస్టీ రిటర్నులు వరుసగా దాఖలు చేయకపోవడంతో పన్ను సేవల పన్ను శాఖ సంస్థకు రూ.124.65 కోట్ల పన్ను డిమాండ్

సమర్పించకపోవడంతో సంబంధిత నిబంధనల ప్రకారం తాత్కాలిక అంచనా ప్రక్రియ చేపట్టి బకాయిలను ఖరారు చేశారు. వివిధ నెలలకు సంబంధించిన పన్ను బకాయిలను కలిపి మొత్తం రూ.124.65 కోట్ల డిమాండ్ను నిర్ణయించినట్లు తెలుస్తోంది. జీఎస్టీ నమోదు రద్దుకు సంబంధించి ఇప్పటికే నోటీసు జారీ చేసినప్పటికీ సంస్థ నుంచి ఇంకా పూర్తి స్థాయి సమాధానం అందలేదని అధికారులు పేర్కొన్నట్లు సమాచారం. పెండింగ్లో ఉన్న రిటర్నులను వెంటనే దాఖలు చేసి నిబంధనలను పాటించాలని, లేనిపక్షంలో కఠిన చర్యలు తీసుకునే అవకాశం ఉందని హెచ్చరించినట్లు తెలుస్తోంది. ఇప్పటికే స్పైస్జెట్ ఆర్థికంగా క్షిప్త పరిస్థితులను ఎదుర్కొంటోంది. గత త్రైమాసికంలో కూడా సంస్థ భారీ నష్టాలను సమోదు చేసినట్లు వెల్లడించింది. ఈ పరిణామాల ప్రభావం సంస్థ షేర్లపై కూడా కనిపించినట్లు మార్కెట్ పర్లాలు చెబుతున్నాయి. పన్ను శాఖ తాజా చర్యలతో స్పైస్జెట్ భవిష్యత్ కార్యాచరణపై విమానయాన రంగంలో ఆసక్తికర చర్య సాగుతోంది. ప్రస్తుతం సంస్థ ఈ సమస్యను ఎలా పరిష్కరిస్తుందనేది కీలకంగా మారింది.

జూన్ లో బ్యాంకులకు వరుస సెలవులు

ముందుగానే ప్లాన్ చేసుకోండి..! హైదరాబాద్ : జూన్ నెలలో బ్యాంకు ఖాతాదారులు తమ ఆర్థిక లావాదేవీలను ముందుగానే ప్రణాళిక చేసుకోవాల్సిన అవసరం ఉంది. భారతీయ రిజర్వు బ్యాంకు విడుదల చేసిన సెలవుల జాబితా ప్రకారం వారాంతపు సెలవులతో పాటు పలు ప్రాంతీయ పండుగల సందర్భంగా బ్యాంకులు మూసివేయబడుతున్నాయి. జూన్ 15న వైఎంపీ డే సందర్భంగా బ్యాంకులలో, రాజా సంక్రాంతి పండుగ కారణంగా ఒడిశాలో బ్యాంకులు పనిచేయవు. జూన్ 25న మొహర్రం సందర్భంగా ఆంధ్రప్రదేశ్ లో బ్యాంకులకు సెలవు ఉంటుంది. జూన్ 26న మొహర్రం సందర్భంగా తెలంగాణ, ఢిల్లీ, మహారాష్ట్ర, కర్ణాటక సహా పలు రాష్ట్రాల్లో బ్యాంకు సేవలు నిలిచిపోతాయి. జూన్ 29న సంత గురు కబీర్ జయంతి కారణంగా హిమాచల్ ప్రదేశ్ లో బ్యాంకులు మూసి ఉంటాయి. జూన్ 30న రెమ్నా



ని పండుగ సందర్భంగా మిజోరాంలో ప్రాంతీయ సెలవు అమలులో ఉంటుంది. ఇవే కాకుండా దేశవ్యాప్తంగా ప్రతి ఆదివారం అయిన జూన్ 7, 14, 21, 28 తేదీల్లో బ్యాంకులు పనిచేయవు. అలాగే రెండో శనివారం జూన్ 13, నాలుగో శనివారం జూన్ 27న కూడా బ్యాంకు శాఖలు మూసి ఉంటాయి. అయితే బ్యాంకు శాఖలకు సెలవులు ఉన్నప్పటికీ ఇంటర్నెట్ బ్యాంకింగ్, మొబైల్ బ్యాంకింగ్, ఏటీఎంలు, యూపీఐ సేవలు యథావిధిగా అందుబాటులో ఉంటాయి. గూగుల్ పే, ఫోన్ పే, నెట్ బ్యాంకింగ్ వంటి డిజిటల్ సేవలను వినియోగదారులు ఎలాంటి అంతరాయం లేకుండా ఉపయోగించుకోవచ్చు. నగదు డిమాండ్లు, చెక్కుల క్లియరెన్స్, డిమాండ్ డ్రాఫ్టులు లేదా ఇతర శాఖాపరమైన పనులు ఉన్నవారు సెలవుల జాబితాను ముందుగానే పరిశీలించి తమ పనులను పూర్తి చేసుకోవాలని బ్యాంకింగ్ నిపుణులు సూచిస్తున్నారు.

విక్రయాల కోసం భారీ తగ్గింపు

టెస్లా మోడల్ వై ధరలో రూ.9 లక్షల కోత..! హైదరాబాద్ : ప్రపంచ ప్రఖ్యాత విద్యుత్ వాహన తయారీ సంస్థ టెస్లా భారత మార్కెట్లో తన మోడల్ వై కారుపై భారీ ధర తగ్గింపును ప్రకటించింది. దేశీయ మార్కెట్లో ఆశించిన స్థాయిలో విక్రయాలు జరగకపోవడంతో కంపెనీ ఏకంగా రూ.9 లక్షల మేర ధరను తగ్గిస్తూ కీలక నిర్ణయం తీసుకుంది. ఈ నిర్ణయం భారత విద్యుత్ వాహన రంగంలో చర్చనీయాంశంగా మారింది. భారీ ధరల కారణంగా వినియోగదారులు ఇతర కంపెనీల వద్ద ద్యుత్ వాహనాల వైపు మొగ్గు చూపుతున్న నేపథ్యంలో టెస్లా తన పూర్వోహిని మార్చుకుంది. కొత్త ధరలతో మోడల్ వై వాహనం మరింత మందికి అందుబాటులోకి రానుంది. అలాగే భారత మార్కెట్ అవసరాలకు అనుగుణంగా వాహనాల శ్రేణిలో కూడా మార్పులు చేస్తూ కొత్త వేరియంట్లను ప్రవేశపెట్టేందుకు సంస్థ సిద్ధమవుతోంది. ధరల తగ్గింపు వల్ల విద్యుత్ వాహనాల విభాగంలో పోటీ మరింత పెరిగే అవకాశం ఉందని మార్కెట్ నిపుణులు అభిప్రాయపడుతున్నారు. ముఖ్యంగా దేశీయ సంస్థలు, ఇతర అంతర్జాతీయ బ్రాండ్లపై ఈ నిర్ణయం ప్రభావం చూపే అవకాశముంది. పెరుగుతున్న పోటీ కారణంగా వినియోగదారులకు మరిన్ని ప్రయోజనాలు లభించే అవకాశం ఉందని విశ్లేషకులు చెబుతున్నారు. భారతదేశంలో విద్యుత్ వాహనాల వినియోగం క్రమంగా పెరుగుతున్న తరుణంలో టెస్లా ఈ నిర్ణయం తీసుకోవడం ప్రాధాన్యత సంతరించుకుంది. తక్కువ ధరలకు అత్యాధునిక సాంకేతికత కలిగిన వాహనాలను అందించడం



ద్వారా మార్కెట్ వాటాను పెంచుకోవడమే కంపెనీ ప్రధాన లక్ష్యంగా కనిపిస్తోంది. కొత్త ధరలు తక్షణమే అమల్లోకి వచ్చినట్లు

సమాచారం. ఈ భారీ ధర తగ్గింపు తర్వాత టెస్లా విక్రయాలు ఎంత మేర పెరుగుతాయన్నది ఇప్పుడు ఆసక్తికరంగా మారింది.

ఆసియా క్రీడల ప్రాథమిక జాబితా రెడీ

వైభవ్ కు చోటు.. సూర్యకు పాకే!

న్యూఢిల్లీ: జపాన్ లోని ఐబీ-సగోయాలో జరగనున్న ఆసియా క్రీడలను లక్ష్యంగా పెట్టుకుని భారత క్రీకెట్ నియంత్రణ మండలి 30 మంది ఆటగాళ్లతో కూడిన ప్రాథమిక జాబితాను సిద్ధం చేసింది. భారత ఒలింపిక్ సంఘానికి పంపిన ఈ జాబితాలో యువ సంచలనం వైభవ్ సూర్యకుమార్ యాదవ్, శుభమ్ గిల్ పేర్లు లేకపోవడం చర్చనీయాంశంగా మారింది. సెప్టెంబర్ 19 నుంచి అక్టోబర్ 4 వరకు ఆసియా క్రీడలు జరగనున్నాయి. అదే సమయంలో వెస్టిండీస్ తో భారత్ వస్తే, డి20 సిరీస్ ఆదాల్ని ఉండటంతో రెండు వేర్వేరు జట్లను ఎంపిక చేయాలని బీసీసీబి భావిస్తోంది. వెస్టిండీస్ సిరీస్ లో శుభమ్ గిల్ కీలక బాధ్యతలు నిర్వహించే అవకాశం ఉండటంతో ఆయనను ఆసియా క్రీడల జాబితాలో చేర్చలేదని తెలుస్తోంది. భారత డి20 కెప్టెన్ సూర్యకుమార్ యాదవ్ కు కూడా ఈ జాబితాలో స్థానం దక్కకపోవడం ఆశ్చర్యానికి గురిచేసింది. భవిష్యత్తు టోర్నీలను దృష్టిలో ఉంచుకుని యువ ఆటగాళ్లకు ప్రాధాన్యం ఇస్తున్నట్లు సమాచారం. ఆసియా క్రీడల జట్టుకు శ్రేయస్ అయ్యర్, సంజూ శాంసన్ లేదా తిలక్ వర్మలో ఒకరు నాయకత్వం వహించే అవకాశాలు కనిపిస్తున్నాయి. స్టార్ పేసర్ జస్వీత్ బుహ్రాకు జాబితాలో చోటు దక్కినప్పటికీ, ఆయన వెస్టిండీస్ సిరీస్ ఆడే అవకాశమే ఎక్కువగా ఉందని



తెలుస్తోంది. అర్షద్ సింగ్, ప్రసిద్ధ్ కృష్ణ, హర్షిత్ రాజా వంటి బౌలర్లతో పాటు కృష్ణ్ యాదవ్, అక్షయ్ పటేల్, వాషింగ్టన్ సుందర్, హర్షి దూబే వంటి స్పిన్నర్లకు కూడా ప్రాధాన్యం లభించింది. ప్రాథమిక జాబితాలో యశస్వి జైస్వాల్, అభిషేక్ శర్మ, వైభవ్ సూర్యకుమార్, ఇషాన్ కిషన్, సంజూ శాంసన్, శ్రేయస్ అయ్యర్, రిషభ్ పంత్, హార్దిక్ పాండ్య, రింకూ సింగ్, తిలక్ వర్మ, జస్వీత్ బుహ్రా, అక్షయ్ పటేల్, అర్షద్ సింగ్, కుల్వీన్ యాదవ్,

నితీష్ కుమార్ రెడ్డి, ప్రసిద్ధ్ కృష్ణ, వరుణ్ చక్రవర్తి, అనుకుల్ రాయ్, ఆయుష్ బదోని, హర్షి దూబే, ధ్రువ్ జాలోల్, ఖలీల్ అహ్మద్, రుతురాజ్ గైక్వాడ్, రవి బిష్నోయ్, షాబాజ్ అహ్మద్, శివం దూబే, విప్రజ్ నిగమ్, హర్షిత్ రాజా, యశ్ లాకార్, వాషింగ్టన్ సుందర్ ఉన్నారు. ఆసియా క్రీడల్లో మరోసారి పసిడి పతకాన్ని గెలుచుకోవడమే లక్ష్యంగా బీసీసీబి యువ ఆటగాళ్లపై దృష్టి సారించినట్లు ఈ జాబితా స్పష్టం చేస్తోంది.



ఆసియా క్రీడల ట్రయల్ లో అదరగొట్టిన వినేష్..

తొలి బౌల్ లో ఘన విజయం..!

న్యూఢిల్లీ: ఆసియా క్రీడల కోసం నిర్వహిస్తున్న ఎంపికల ట్రయల్ లో ప్రముఖ రెజ్లర్ వినేష్ పోగల్ శుభారంభం చేసింది. ప్రారంభ బౌల్ లో జ్యోతిషే 7-1 స్కోరు తేడాతో విజయం సాధించి తన సత్తా చాటింది. మ్యాచ్ ఆరంభంలో కొంత జాగ్రత్తగా ఆడిన వినేష్, ఆ తర్వాత దూకుడు పెంచి ప్రత్యర్థిపై పూర్తి ఆధిపత్యం ప్రదర్శించింది. మొదటి పీరియడ్ లో పుష్ పాయింట్ తో ఖాతా తెరిచిన వినేష్, అనంతరం డబుల్ లెగ్ అటాక్ తో మరిన్ని పాయింట్లు సాధించింది. ప్రత్యర్థికి అవకాశమివ్వకుండా రక్షణాత్మకంగానూ, దూకుడుగానూ ఆడి అధికంగా నిలిచింది. రెండో పీరియడ్ లో వినేష్ పూర్తిగా మ్యాచ్ ను తన నియంత్రణలోకి తీసుకుంది. రైల్ లెగ్ అటాక్ తో వరుస పాయింట్లు సాధిస్తూ 3-0 అధిక్యం సంపాదించింది. జ్యోతి కుడా లెగ్ అటాక్ కు ప్రయత్నించినప్పటికీ, ఆ పోరులో వినేష్ పైచేయి సాధించింది. కౌంటర్ అటాక్ లో వరుసగా రెండు వేగవంతమైన కదలికలతో స్కోరును 7-0కు చేర్చింది. చివర్లో జ్యోతి ఒక పుష్ బెట్ పాయింట్ సాధించినప్పటికీ ఫలితాన్ని మార్చలేకపోయింది. ఈ విజయంతో వినేష్ పోగల్ తదుపరి బౌల్ లో నిషాతో తలపడనుంది. ట్రయల్ లో పాల్గొనే అవకాశంపై గతంలో వివాదం నెలకొన్నప్పటికీ, న్యాయపరమైన పోరాటం అనంతరం అవకాశం దక్కించుకున్న వినేష్ ఇప్పుడు తన ప్రదర్శనతో అందరి దృష్టిని ఆకర్షిస్తోంది. ఆసియా క్రీడల బెర్లిన్ కోసం ఆమె పోరాటం ఆసక్తికరంగా మారింది.



వైభవ్ బ్యాటింగ్ అసాధారణం.. సీనియర్లకూ అసాధ్యం

సర్పరాజ్ ఖాన్

ముంబై: రాజస్థాన్ రాయల్స్ తరఫున ఆడుతున్న యువ సంచలనం వైభవ్ సూర్యకుమార్ పై భారత బ్యాటర్ల సర్పరాజ్ ఖాన్ ప్రశంసల వర్షం కురిపించాడు. చిన్న వయసులోనే వైభవ్ ప్రదర్శిస్తున్న అత్యధిక స్కోరు, భారీ షాట్లు అదే సామర్థ్యం అసాధారణమని కొనియాడాడు. వైభవ్ హిట్టింగ్ పవర్ గురించి మాట్లాడుతూ, ఎంతో అనుభవం ఉన్న సీనియర్ క్రీకెటర్లు కూడా బంతిని అతడు కొట్టినంత సమర్థంగా బారలేరని సర్పరాజ్ పేర్కొన్నాడు. క్రీజాలో నిలబడి బంతిని ట్రైమ్ చేసే తీరు, సరైన షాట్ల ఎంపిక అతడి ప్రత్యేకత అని అన్నాడు. అంత చిన్న వయసులోనే ఇంతటి పరిణతి ప్రదర్శించడం సాధారణ విషయం కాదని సర్పరాజ్ అభిప్రాయపడ్డాడు. ప్రతి మ్యాచ్ లోనూ భయం లేకుండా దూకుడుగా ఆడుతూ జట్టుకు కీలక పరుగులు అందిస్తున్నాడని తెలిపాడు. ఐపీఎల్ వేలంలో భారీ ధరకు ఎంపికైనప్పటి నుంచే వైభవ్ సూర్యకుమార్ అందరి దృష్టిని ఆకర్షిస్తున్నాడు. ప్రస్తుతం అతని ప్రదర్శనలు రాజస్థాన్ రాయల్స్ కు కీలక బలంగా మారాయి. సర్పరాజ్ ఖాన్ వంటి ప్రముఖ ఆటగాడి నుంచి వచ్చిన ప్రశంసలు యువ బ్యాటర్ కు మరింత ఉత్సాహాన్ని అందిస్తాయని క్రీకెట్ విశ్లేషకులు భావిస్తున్నారు. భారత క్రీకెట్ కు వైభవ్ సూర్యకుమార్ భవిష్యత్తులో కీలక ఆటగాడిగా ఎదిగి అవకాశాలు ఉన్నాయని, రాబోయే రోజుల్లో మరిన్ని రికార్డులు సృష్టించే సామర్థ్యం అతనిలో కనిపిస్తోందని అభిమానులు ఆశాభావం వ్యక్తం చేస్తున్నారు.

ఆరెంజ్ క్యాప్ కోసం త్రిముఖ పోరు

వైభవ్ కు గిల్, సుదర్శన్ సవాల్!

అహ్మదాబాద్: ఐపీఎల్ 2026 సీజన్ ముగింపు దశకు చేరుకోగా ఆరెంజ్ క్యాప్ విజేత ఎవరు అన్న ఉత్సాహం అభిమానుల్లో నెలకొంది. రాజస్థాన్ రాయల్స్ యువ సంచలనం వైభవ్ సూర్యకుమార్ 776 పరుగులతో అగ్రస్థానంలో కొనసాగుతున్నప్పటికీ, గుజరాత్ టైటాన్స్ ఓపెనర్ శుభమ్ గిల్, సాయి సుదర్శన్ అతడికి గట్టి పోటీ ఇస్తున్నారు. ఈ సీజన్ లో వైభవ్ సూర్యకుమార్ అద్భుత ప్రదర్శనతో అందరి దృష్టిని ఆకర్షించాడు. బీగ్ డశలో సర్వరెజర్స్ హైదరాబాద్ పై శతకం సాధించిన అతడు, ఎలిమినేటర్ లో 97 పరుగులు, క్వాలిఫయర్ లో 96 పరుగులతో మెరిశాడు. మొత్తం 776 పరుగులతో ప్రస్తుతం ఆరెంజ్ క్యాప్ రేసులో అగ్రస్థానంలో నిలిచాడు. మరోవైపు గుజరాత్ కెప్టెన్ శుభమ్ గిల్ క్వాలిఫయర్ లో 2లో సెంచరీతో చెలరేగి తన మొత్తం పరుగులను 722కు చేర్చుకున్నాడు. ఓపెనర్ సాయి సుదర్శన్ కూడా అర్ధశతకంతో 710 పరుగులకు చేరుకుని రేసులో నిలిచాడు. ఐపీఎల్ చరిత్రలో ఒకే సీజన్ లో ముగ్గురు బ్యాటర్లు 700కు పైగా పరుగులు చేయడం ఇదే తొలిసారి కావడం విశేషం. రాజస్థాన్ రాయల్స్ టోర్నీ నుంచి నిష్క్రమించడంతో వైభవ్ ఖాతాలో ఇక పరుగులు చేరే అవకాశం లేదు. అయితే పైనల్లో ఆర్నీబీతో జరిగే మ్యాచ్ లో గిల్ లేదా సుదర్శన్ లో ఎవరో ఒకరు ధారీ ఇన్ ఫార్మ్ లో ఆడితే వైభవ్ ను ఆధిగమించే అవకాశం ఉంది. దీంతో పైనల్ మ్యాచ్ ఆరెంజ్ క్యాప్ విజేతను కూడా నిర్ణయించునుంది. ఇప్పటికే శుభమ్ గిల్, సాయి సుదర్శన్ చెరోసారి ఆరెంజ్ క్యాప్ గెలిచారు. 2023లో గిల్ అత్యధిక పరుగులతో విజేతగా నిలచగా, 2025లో సాయి సుదర్శన్ ఆ ఘనం సాధించాడు. ఇప్పుడు మరోసారి ఈ ఇద్దరూ టైటిల్ కోసం పోటీ పడుతున్నారు. అయితే పైనల్లో ఆర్నీబీ పేసర్లు భువనేశ్వర్ కుమార్, జోష్ హెజ్లిఫీల్డ్ ధాటికి గుజరాత్ ఓపెనర్ల తక్కువ స్కోరుతో పరిమితమైతే, వైభవ్ సూర్యకుమార్ ఆరెంజ్ క్యాప్ ను సొంతం చేసుకునే అవకాశాలు బలంగా కనిపిస్తున్నాయి. ప్రస్తుతం క్రీకెట్ అభిమానుల చూపంతా పైనల్ లో పాటు ఆరెంజ్ క్యాప్ పోరుపైనే ఉంది.



ఉంది. దీంతో పైనల్ మ్యాచ్ ఆరెంజ్ క్యాప్ విజేతను కూడా నిర్ణయించునుంది. ఇప్పటికే శుభమ్ గిల్, సాయి సుదర్శన్ చెరోసారి ఆరెంజ్ క్యాప్ గెలిచారు. 2023లో గిల్ అత్యధిక పరుగులతో విజేతగా నిలచగా, 2025లో సాయి సుదర్శన్ ఆ ఘనం సాధించాడు. ఇప్పుడు మరోసారి ఈ ఇద్దరూ టైటిల్ కోసం పోటీ పడుతున్నారు. అయితే పైనల్లో ఆర్నీబీ పేసర్లు భువనేశ్వర్ కుమార్, జోష్ హెజ్లిఫీల్డ్ ధాటికి గుజరాత్ ఓపెనర్ల తక్కువ స్కోరుతో పరిమితమైతే, వైభవ్ సూర్యకుమార్ ఆరెంజ్ క్యాప్ ను సొంతం చేసుకునే అవకాశాలు బలంగా కనిపిస్తున్నాయి. ప్రస్తుతం క్రీకెట్ అభిమానుల చూపంతా పైనల్ లో పాటు ఆరెంజ్ క్యాప్ పోరుపైనే ఉంది.

పరాగ్ వ్యాఖ్యలతో ఏకీభవించని సంగక్కర్

రాజస్థాన్ రాయల్స్ లో ఆసక్తికర చర్యకు తెర

అహ్మదాబాద్: ఐపీఎల్-2026లో రాజస్థాన్ రాయల్స్ ప్రయాణం ముగిసిన అనంతరం జట్టులో ఆసక్తికర పరిణామం చోటుచేసుకుంది. కెప్టెన్ రియాన్ పరాగ్ చేసిన వ్యాఖ్యలతో హెడ్ కోచ్ కుమార్ సంగక్కర్ బహిరంగంగానే విభేదించడం క్రీకెట్ వర్గాల్లో చర్చనీయాంశంగా మారింది. క్వాలిఫయర్-2 మ్యాచ్ అనంతరం ఇద్దరూ జట్టు లక్ష్యాలపై భిన్నాభిప్రాయాలు వ్యక్తం చేశారు. మ్యాచ్ అనంతరం మాట్లాడిన రియాన్ పరాగ్ తమ జట్టులో ఎక్కువ మంది యువ ఆటగాళ్లు, అనుభవం తక్కువ ఉన్న క్రీకెటర్లు ఉండటంతో ప్లేఆఫ్ కు చేరుకోవడం కూడా పెద్ద విజయమేనని వ్యాఖ్యానించాడు. సీజన్ ఆరంభంలో రాజస్థాన్ టాప్-4లో నిలుస్తుందని చాలా మంది ఊహించలేదని పేర్కొన్నాడు. అయితే ఈ వ్యాఖ్యలపై స్పందించిన సంగక్కర్ మాత్రం భిన్నంగా స్పందించాడు. రాజస్థాన్ రాయల్స్ ఎప్పుడూ కేవలం ప్లేఆఫ్ కు చేరడానికే ఆడదని, టైటిల్ గెలవడమే తమ అసలు లక్ష్యమని స్పష్టం చేశాడు. జట్టులోకి ఎంపిక చేసే ప్రతి ఆటగాడిని మ్యాచ్ విజేతగానే భావిస్తామని, అనుభవం కంటే సామర్థ్యానికే ప్రాధాన్యం ఇస్తామని తెలిపాడు. వ్యాఖ్యల విషయంలో విభేదించినప్పటికీ కెప్టెన్ పరాగ్ పనితీరును సంగక్కర్ ప్రశంసించాడు. పూర్తి స్థాయి నాయకుడిగా తొలి సీజన్ లోనే పరాగ్ మంచి నిర్ణయాలు తీసుకున్నాడని, మైదానంలో నాయకత్వ లక్షణాలు కనబరిచాడని పేర్కొన్నాడు. భవిష్యత్తులో మరింత సమర్థ కెప్టెన్ గా ఎదుగుతాడనే విశ్వాసం వ్యక్తం చేశాడు. టోర్నీ ప్రారంభానికి ముందు రాజస్థాన్ అవకాశాలపై అనేక సందేహాలు వ్యక్తమైనప్పటికీ జట్టు ప్లేఆఫ్ కు వరకు చేరి విమర్శకులకు సమాధానం ఇచ్చిందని సంగక్కర్ పేర్కొన్నాడు. ఈ సీజన్ లో ఎదురైన అనుభవాలను పాఠాలుగా తీసుకుని వచ్చే ఏడాది మరింత బలంగా తిరిగి రావడమే తమ లక్ష్యమని వెల్లడించాడు.

ఐపీఎల్ లో అరుదైన ఘనత

వరుసగా రెండుసార్లు హిట్ వికెట్ గా సాయి సుదర్శన్

చండీఘడ్: ఐపీఎల్-2026 సీజన్ లో రెండుసార్లు సాయి సుదర్శన్ హిట్ వికెట్ గా వెనుతిరిగాడు. వరుస రెండు మ్యాచ్ లో ఇది జరిగింది. బెంగళూరు, గుజరాత్ తో జరిగిన మ్యాచ్ లో సాయి సుదర్శన్ హిట్ వికెట్ గా వెనుతిరిగాడు. ఇకపోతే క్వాలిఫయర్-2లో గుజరాత్ టైటాన్స్ మరోసారి సత్తాచాటింది. రాజస్థాన్ రాయల్స్ నిర్దేశించిన 215 పరుగుల ఛాలీ లక్ష్యాన్ని 3 వికెట్లు కోల్పోయి ఛేదించి, బెంగళూరుతో తుదిపోరుకు అర్హత సాధించింది. అయితే.. ఈ మ్యాచ్ లో జీటీ ఓపెనర్ సాయి సుదర్శన్ ఔట్లైన్ తీరే చర్చనీయాంశమవుతోంది. బ్రెజిల్ శర్మ బౌలింగ్ లో ధర్మియాన్ వైపు బౌండరీ కొట్టిన అనంతరం అతడి చేతిలోని బ్యాట్ జారి నేరుగా వికెట్లను తాకడంతో హిట్ వికెట్ గా వెనుదిరిగాడు. అంతకుముందు క్వాలిఫయర్-1లో జరిగిన మ్యాచ్ లోనూ ఆర్నీబీపై ఇదే తరహాలో జరిగింది. దీంతో ఐపీఎల్ లో వరుసగా 2 ఇన్ ఫార్మ్ లో హిట్ వికెట్ గా వెనుదిరిగిన తొలి బ్యాటర్ గా కోరుకుని రికార్డును తన ఖాతాలో వేసుకున్నాడు సాయి సుదర్శన్. మ్యాచ్ అనంతరం తాను ఔట్లైన్ తీరుపై సాయి సుదర్శన్ కు ఓ ప్రశ్నకు అతడు సరదాగా స్పందించాడు. 'ఇకపై బ్యాట్ చేతికి అతుక్కుని ఉండేలా గ్రెప్ టెక్నిక్ లు ఏవైనా ఉన్నాయేమో ప్రయత్నించాలి' అని సవ్యతూ సమాధానమిచ్చాడు. ఈ మ్యాచ్ లో కెప్టెన్ శుభమ్ గిల్ తో ఇన్ ఫార్మ్ లో ఆరంభించిన సాయి సుదర్శన్.. తొలి వికెట్ కు 167 పరుగుల భాగస్వామ్యం నెలకొల్పాడు. ఐపీఎల్ ప్లేఆఫ్ కు



చరిత్రలో ఏ వికెట్ గా ఇదే అత్యధికం. గతంలో చెన్నై సూపర్ కింగ్స్ తరఫున మైక్ హాస్ట్, మురళీ విజయ్ 159 పరుగులు జోడించగా.. ఆ రికార్డును వీరు అధిగమించారు. అంతేకాకుండా గిల్-సుదర్శన్ జోడి మరో ఘనతనూ సొంతం చేసుకుంది. డి20 క్రీకెట్ చరిత్రలో అత్యధికంగా 100కు పైగా భాగస్వామ్యాలు నెలకొల్పిన జోడిగా అవతరించింది. వీరురువురూ 11 సెంచరీ భాగస్వామ్యాలతో.. క్రీమ్ గేట్-కోహ్లా, బాబర్ ఆజమ్-మహ్మద్ రిజ్వాన్, డివిలియర్స్-కోహ్లా జోడిలను వెనక్కి నెట్టారు. క మ్యాచ్ విషయానికొస్తే.. 215

పరుగుల ఛాలీ లక్ష్య ఛేదనలో గిల్(53 బంతుల్లో 104) అద్భుత శతకంతో మెరిశాడు. మరోవైపు సాయి సుదర్శన్ 32 బంతుల్లో 58 పరుగులతో చెలరేగాడు. వీరు దూకుడుకు రాజస్థాన్ బౌలర్లు పూర్తిగా చేతులెత్తారు. జీటీ చరిత్రలో ఇదే అత్యధిక లక్ష్య ఛేదన కావడం విశేషం. అంతకుముందు టాస్ గెలిచి తొలుత బ్యాటింగ్ కు దిగిన ఆరెంజ్ 20 ఓవర్లలో 214/6 పరుగులు చేసింది. 15 ఏళ్ల యువ సంచలనం వైభవ్ సూర్యకుమార్ 47 బంతుల్లో 96 పరుగులతో అద్భుత ఇన్ ఫార్మ్ ఆకట్టుకోగా.. రవీంద్ర జడేజా 45 పరుగులతో రాణించాడు.

వారణాసి స్టిల్స్ లీక్.. జక్కన్న మానం

టాలీవుడ్ సూపర్ స్టార్ మహేష్ బాబు, దర్శకధీరుడు ఎస్.ఎస్. రాజమౌళి కాంబినేషన్లో రూపొందుతున్న చిత్రం 'వారణాసి'పై దేశవ్యాప్తంగా భారీ అంచనాలు నెలకొన్నాయి. సినిమా ప్రకటించిన నాటి నుంచే ఈ ప్రాజెక్ట్పై అభిమానులు, సినీ వర్గాల్లో ఆసక్తి పెరుగుతూనే ఉంది. ఇటీవల విడుదలైన టీజర్తో ఈ చిత్రం ప్రేక్షకులను ఓ కొత్త ప్రపంచంలోకి తీసుకెళ్లబోతోందనే సంకేతాలు మరింత బలపడ్డాయి. అయితే సినిమా పూర్తిగా ఎంత వేగంగా సాగుతోందో, అంతే వేగంగా లీకుల సమస్య కూడా చిత్రబృందాన్ని వెంటాడుతోంది. ముఖ్యంగా రాజమౌళి సినిమాల విషయంలో భద్రతా చర్యలు అత్యంత కట్టుదిట్టంగా ఉంటాయని పేరుంది. గతంలో ఆయన తెరకెక్కించిన చిత్రాల సమయంలో కూడా లీకులను అరికట్టేందుకు ప్రత్యేక చర్యలు తీసుకున్నారు. కానీ 'వారణాసి' విషయంలో మాత్రం పరుసగా కొన్ని విజువల్స్ బయటకు రావడం చర్చనీయాంశంగా మారింది. కొద్ది నెలల క్రితం మహేష్ బాబు, పృథ్వీరాజ్ సుకుమారన్ పాల్గొన్న కీలక సన్నివేశానికి సంబంధించిన వీడియో క్లిప్ సోషల్ మీడియాలో వైరల్ అయిన సంగతి తెలిసిందే. ఆ సమయంలో చిత్రబృందంపై రాజమౌళి తీవ్ర అసంతృప్తి వ్యక్తం చేసినట్లు వార్తలు వచ్చాయి. భవిష్యత్తులో ఇలాంటి ఘటనలు పునరావృతమైతే కఠిన చర్యలు తప్పవని యూనిట్ సభ్యులను హెచ్చరించినట్లు ప్రచారం జరిగింది. ఆ తర్వాత కొంతకాలం పరిస్థితి సద్దుమణిగినప్పటికీ, తాజాగా మ-రోసారి లీకుల వ్యవహారం తెరపైకి వచ్చింది. ఇటీవల చిత్రకలిగించిన ఉగ్రభట్టి

గుహల నేపథ్యంలోని కీలక సన్నివేశాలకు సంబంధించిన కొన్ని విజువల్స్ సోషల్ మీడియాలో దర్శనమివ్వడంతో అభిమానులు ఆశ్చర్యానికి గురయ్యారు. ఈ దృశ్యాలు సినిమా కథలో కీలక భాగంగా భావిస్తున్న నేపథ్యంలో వాటి లీక్ కావడం యూనిట్కు అందోళన కలిగిస్తున్నట్లు తెలుస్తోంది. కొంతమంది నెటిజన్లు ఈ లీకులు ఉద్దేశపూర్వకంగా బయటకు వచ్చినవై ఉండొచ్చని అభిప్రాయపడుతుండగా, మరికొందరు లీకైన సన్నివేశాలు తుది చిత్రంలో ఉండకపోవచ్చని కామెంట్లు చేస్తున్నారు. ఇంకొందరు మాత్రం రాజమౌళి తనదైన శైలిలో పరిస్థితిని హ్యాండిల్ చేస్తున్నారని, సరైన సమయంలో స్పందిస్తారని భావిస్తున్నారు.



అజిత్ కుమార్ కు మాతృవియోగం

తమిళ సినీ పరిశ్రమలో ప్రముఖ నటుడు అజిత్ కుమార్ కుటుంబంలో తీవ్ర విషాదం నెలకొంది. ఆయన తల్లి మోహిని మణి శనివారం ఉదయం కన్నుమూశారు. గత కొంతకాలంగా వయోసంబంధ ఆరోగ్య సమస్యలతో బాధపడుతున్న ఆమె, చెన్నైలోని ఓ ప్రైవేట్ ఆసుపత్రిలో చికిత్స పొందుతూ తుదిశ్వాస విడిచినట్లు కుటుంబ వర్గాలు వెల్లడించాయి. 84 ఏళ్ల మోహిని మణి మరణవార్త తెలిసిన వెంటనే తమిళ సినీ వర్గాలు, అభిమానులు దిగ్భ్రాంతికి గురయ్యారు. ఆమెకు ముగ్గురు కుమారులు ఉన్నారు. వారిలో అజిత్ కుమార్తో పాటు అనూప కుమార్, అనిల్ కుమార్ కూడా ఉన్నారు. కుటుంబ సభ్యులతో ఎంతో ఆప్యాయంగా ఉండే మోహిని మణి మరణం వారి కుటుంబానికి తీరని లోటుగా మారింది. 2023లో అజిత్ తండ్రి పి.ఎస్. మణి అనారోగ్య కారణాలతో కన్నుమూశారు. తల్లి మ-రణవార్త అందుకున్న వెంటనే విదేశాల్లో ఉన్న అజిత్ కుమార్ అత్యవసరంగా చెన్నైకి బయలుదేరినట్లు సమాచారం. కుటుంబ సభ్యులు, బంధుమిత్రుల సమక్షంలో అంత్యక్రియలు నిర్వహించేందుకు ఏర్పాట్లు జరుగుతున్నాయి.


దర్శకుడు సంపదీప్ రెడ్డి సమర్పణలో రోమాంచకం

'అర్జున్ రెడ్డి', 'యూనివెల్' చిత్రాలతో సంచలన విజయాలను అందుకున్న స్టార్ డైరెక్టర్ సంపదీప్ రెడ్డి వంగా సరికొత్త అవతారంలో ప్రేక్షకుల ముందుకు రాబోతున్నారు. టాలీవుడ్ యువ నటులు సుమంత్ ప్రభాస్, అనంతిక సనీల్ కుమార్ ప్రధాన పాత్రల్లో నటిస్తున్న తాజా చిత్రం 'రోమాంచకం'. ఈ శ్రేణి ప్రాజెక్ట్ను సంపదీప్ సమర్పించబోతున్నారు. ఈ సందర్భంగా సినిమాకు సంబంధించిన ఫస్ట్ లుక్ పోస్టర్ను సంపదీప్ రెడ్డి వంగా సోషల్ మీడియా ద్వారా విడుదల చేశారు. ఈ సందర్భంగా సినిమాపై తనకున్న ప్రేమను వ్యక్తపరుస్తూ ఒక ఎమోషనల్ నోట్ కూడా రాసుకొచ్చారు. చలనచిత్ర పరిశ్రమలో పంపిణీదారుగా తనకు ఇది మొదటి ప్రాజెక్ట్ అని వెల్లడించారు. కథ వింటున్నంత సేపూ తాను ఎంతగానో నవ్వుకున్నానని, ఈ వినోదం వెనుక ఒక బలమైన ఎమోషన్ కూడా దాగి ఉందని ఆయన పేర్కొన్నారు. భద్రకాళి పిక్చర్స్ బ్యానర్పై ఎంతో వైవిధ్యమైన మ్యూజికల్ రొమాంటిక్ కామెడీ చిత్రంగా ఈ 'రోమాంచకం' సినిమా రాబోతోందని ఆయన సంతోషాన్ని వ్యక్తం చేశారు.





పులి-మేకతో రోజూ రీఎంట్రీ

సీనియర్ నటి, ఫైర్ బ్రాండ్ రోజూ సెల్వమణి ఒకప్పుడు తెలుగు, తమిళ ఇండస్ట్రీలలో తనకంటూ ఒక ప్రత్యేకమైన గుర్తింపు తెచ్చుకున్న రోజూ.. రాజకీయాల్లోకి వచ్చాకా సినిమాలు తగ్గించారు. ఇక తాజాగా రోజూ తమిళ సినీమాలో రీఎంట్రీ ఇచ్చారు. దాదాపు 12 ఏళ్ల తరువాత ఆమె నటిస్తోన్న చిత్రం లెనిన్ పాడియన్. ఈ సినిమా తెలుగులో పులి మేక అనే పేరుతో రిలీజ్ కానుంది. డి.డి. బాలచంద్రన్ దర్శకత్వం వహిస్తోన్న ఈ చిత్రానికి మ్యూజిక్ మ్యాస్ట్రో ఇళయరాజు సంగీతం అందించారు. ఈ చిత్రంలో గంగై అమరన్, దర్శన్ గణేశన్ కీలక పాత్రల్లో నటించారు. ఇప్పటికే పులి మేక చిత్రం నుంచి రిలీజైన పోస్టర్స్, టీజర్ ప్రేక్షకులను విశేషంగా ఆకట్టుకున్నాయి. తాజాగా ఈ సినిమా తెలుగు ట్రైలర్ ని మేకర్స్ రిలీజ్ చేశారు. ట్రైలర్ ఆద్యంతం ఆకట్టుకుంటుంది. ఈ చిత్రం గ్రామీణ నేపథ్యం, రాజకీయాలు, మరియు పోలీసు వ్యవస్థ చుట్టూ తిరిగి ఒక పవర్ఫుల్ సామాజిక డ్రామాగా రూపొందింది. దేశానికి స్వాతంత్ర్యం వచ్చి దశాబ్దాలు గడిచినా ఒక సామాన్య రైతు సృష్టగా జీవించలేకపోతున్నాడనే బలమైన సంభాషణతో ఈ ట్రైలర్ మొదలయ్యింది. ఇంకోవక్కా కాని స్టేబుల్ గా హీరో ఎన్ని అవమానాలు పడుతున్నాడో చూపించారు. పోలీస్ స్టేషన్లో కానిస్టేబుల్ జరిగి అణచివేత, ఉన్నతాధికారుల అహంకారం, మరియు మట్టి మాఫియా వల్ల గ్రామీణ ప్రాంతాల్లో జరుగుతున్న అన్యాయాలను కళ్ళకు కట్టినట్లు చూపించారు. చట్టం, న్యాయం, మరియు అధికార దుర్వినియోగానికి వ్యతిరేకంగా జరిగే పోరాటమే ఈ సినిమా కథగా తెలుస్తోంది. ఇక ఈ చిత్రంలో రోజూ ఒక వయస్సు మళ్ళిన మహిళాగా కనిపించారు. మరి ఈ చిత్రంతో రోజూ రీఎంట్రీ ఎలా ఉండబోతుందో చూడాలి.



300 కోట్లు దాటిన కరుప్ప

తమిళ స్టార్ హీరో సూర్య మరోసారి తన స్టార్ పవర్ను బాక్సాఫీస్ వద్ద నిరూపించారు. కరుప్ప చిత్రం విడుదలైన తొలి రోజు నుంచే ప్రేక్షకులను ఆకట్టుకుంటూ విజయవంతమైన ప్రస్థానాన్ని కొనసాగిస్తోంది. ఈ చిత్రం ఇప్పుడు ప్రపంచవ్యాప్తంగా అత్యంత ప్రతిష్టాత్మకమైన రూ. 300 కోట్ల గ్రాస్ కలెక్షన్ మైలురాయిని అధిగమించి కొత్త రికార్డు సృష్టించింది. సినిమా విడుదలైనప్పటి నుంచి అన్ని ప్రాంతాల్లోనూ అద్భుతమైన స్పందన లభిస్తోంది. ముఖ్యంగా నూర్పా పవర్ఫుల్ స్ట్రీమ్ ప్రెజెన్ట్స్, ఎమోషనల్ పర్ఫార్మెన్స్, యాక్షన్ సీక్వెన్స్లు ప్రేక్షకులను విశేషంగా ఆకట్టుకున్నాయి. దీంతో కుటుంబ ప్రేక్షకులు, యువత, మాస్ ఆడియన్స్ నుంచి సమానమైన ఆదరణ లభిస్తోంది. సినిమా విజయంలో సాంకేతిక విభాగం పాత్ర కూడా కీలకమైంది. యువ సంగీత దర్శకుడు సాయి అభ్యంకర్ అందించిన నేపథ్య సంగీతం, పాటలు ప్రేక్షకులను విశేషంగా ఆకట్టుకున్నాయి. రూ. 300 కోట్ల మార్కెట్ దాటిన 'కరుప్ప' ఇప్పుడు మరిన్ని పసూళ్ల రికార్డులపై కన్నేసింది. తమిళ సినీ పరిశ్రమలో కూడా 'కరుప్ప' ఒక ప్రత్యేక విజయగాథగా నిలిచేలా కనిపిస్తోంది.



కలివక్కూర్ తాజా వెబ్ సీరిస్ బ్రాన్

టాలీవుడ్ సీనియర్ నటి కలివక్కూర్ ప్రధాన పాత్రలో నటిస్తున్న తాజా వెబ్ సీరిస్ 'బ్రాన్'. ఈ సీరిస్ ట్రైలర్ను మేకర్స్ తాజాగా విడుదల చేశారు. ఈ ట్రైలర్ చూస్తుంటే.. సీరిస్ కోరికతా నేపథ్యంలో సాగే ఒక సైకలాజికల్ థ్రెమ్ డ్రైల్ అని తెలుస్తుంది. ఒకప్పుడు నగరంలోనే అత్యుత్తమ పోలీసు అధికారిగా పేరు తెచ్చుకుని ఆ తర్వాత జరిగిన కొన్ని సంఘటనల వల్ల మానసిక క్షోభను అనుభవిస్తూ, మద్యానికి బానిసైన రీటా బ్రాన్ (కలివక్కూర్) అనే ఆఫీసర్ చుట్టూ ఈ కథ తిరుగుతుంది. నగరంలో ఒక ప్రముఖ వ్యాపారవేత్త కుమార్తె దారుణ హత్యకు గురికావడంతో, ఈ కేసును దర్యాప్తు చేయడానికి రీటా బ్రాన్ మట్టి విధుల్లోకి రావలసి వస్తుంది. ఈ క్రమంలో ఆమె తన జూనియర్ ఆఫీసర్ ఇన్స్పెక్టర్ అర్జున్ (సూర్య శర్మ)తో కలిసి విచారణను ప్రారంభిస్తుంది. ఈ కేసును ఛేదించే పక్రియలో వారు తమ వ్యక్తిగత జీవితంలోని బాధలను, గతాన్ని ఎలా ఎదుర్కొన్నారనేదే ఈ సీరిస్ కథాంశం. ఈ సీరిస్ గురించి కలివక్కూర్ మాట్లాడుతూ, రీటా బ్రాన్ పాత్ర నేను ఇప్పటివరకు పోషించిన పాత్రల కంటే పూర్తి భిన్నమైంది. ఈ కథలోని భావోద్వేగాలు నన్ను ఎంతగానో ఆకట్టుకున్నాయని పేర్కొన్నారు. అభినయ డియో దర్శకత్వంలో, జీ స్టూడియోస్ నిర్మించిన ఈ 'బ్రాన్' వెబ్ సీరిస్ జూన్ 5 నుంచి ప్రముఖ ఓటీటీ ప్లాట్ఫారమ్ 'జీ5' లో స్ట్రీమింగ్ కాబోతుంది.